



مشقائے جمال نبوی کی کیفیت

جلال بستی

حضرت علامہ سید محمد رفیع قادیانی



نور مسیح  
کاغذی بازار میٹھا در کراچی



بِسْمِ اللَّهِ الرَّحْمَنِ الرَّحِيمِ

### ابتدائیہ

اس کائنات میں حضرات انبیاء علیہم السلام کے بعد حضور ﷺ کے صحابہ کا مقام ہے۔ آپ ﷺ کے صحابہ کو تمام دیگر انبیاء کے ساتھیوں پر فضیلت حاصل ہے۔ اللہ و رسول ﷺ سے انہیں جو تعلق حاصل ہے وہ انہیں کا حصہ ہے، بلا واسطہ فیض نگاہ نبوی ﷺ سے ان کے سینے نور ملی نور ہوئے، اللہ تعالیٰ کے محبوب ﷺ کے چہرہ اقدس اور شخصیت مبارکہ کو صبح و شام دیکھنا اور تکتا فقط انہیں نصیب ہوا، آپ ﷺ کی صحبت میں بیٹھنا، آپ ﷺ کی شیریں و حسین گفتگو سے محفوظ ہونا، آپ ﷺ کی خدمت اقدس میں حضرت جبریل کو آتے جاتے، نزول قرآن اور کیفیات وحی کو دیکھنے کا شرف صرف انہوں نے پایا، زمین و آسمان نے ان سے بڑھ کر اللہ و رسول ﷺ سے وفادار اور سچے اور سچے انسان نہیں دیکھے، وہ راتوں کو بارگاہ ایزدی میں مصلوں کی پشتوں پر اور دن کو ظلم کے خلاف محسوس کی پشتوں پر دکھائی دیتے، ان کے سینے اللہ و رسول ﷺ کی محبت سے آباد تھے اور ان کے دل و دماغ اللہ و رسول ﷺ کی اطاعت و فرمانبرداری کی ہرشاریوں سے معمور و شاداب تھے ان کی یہ کیفیت تھی:

انہیں جانا انہیں مانا نہ رکھا غیر سے کام  
اللہ الحمد میں دنیا سے مسلمان گیا

ان کے ظاہر پر اگر شریعت کا چہرہ تھا تو ان کے باطن پر خشیت و محبت الہی کی حکمرانی تھی۔ وہ اللہ و رسول ﷺ کو جس طرح مسجد میں مانتے تھے بازار میں بھی اسی طرح ان کے آگے دل و دماغ کو جھکائے رکھتے تھے، وہ صرف مسجد میں ہی نماز ادا نہیں کرتے تھے بلکہ چوبیس گھنٹے نمازی رہتے تھے، ان کا تن ہی نمازی نہ تھا بلکہ ان کا من، تن سے بڑھ کر نمازی تھا ایسے ہی لوگوں کے بارے میں قرآن نے کہا:

رَجَالٌ لَا تُلَهِیْهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ

بِسْمِ اللَّهِ الرَّحْمَنِ الرَّحِيمِ

الصلوة والسلام علیک یا رسول اللہ ﷺ

نام کتاب : مشتاقان جمال نبوی کی کیفیات جذب و مستی  
مصنف : مفتی محمد خان قادری صاحب مدظلہ العالی  
ضخامت : ۲۸ صفحات  
تعداد : ۲۰۰۰  
سن اشاعت : اکتوبر ۲۰۰۲ء  
مفت سلسلہ اشاعت : ۱۰۵

☆☆ ناشر ☆☆

جمعیت اشاعت اہلسنت پاکستان

نور مسجد کاغذی بازار، میٹھادر، کراچی۔ 74000 فون: 2439799

زیر نظر کتابچہ "جمعیت اشاعت اہلسنت پاکستان" کے تحت شائع ہونے والے سلسلہ مفت اشاعت کی 105 ویں کڑی ہے۔ یہ کتابچہ دراصل لاہور شہر کے ممتاز عالم دین حضرت علامہ مفتی محمد خان قادری صاحب کے رسالہ "مشتاقان جمال نبوی کی کیفیات جذب و مستی" سے اخذ کیا گیا ہے۔ اصل رسالے کی نئے سرے سے کمپیوٹر کتابت کی گئی ہے اور اس میں موجود عربی عبارت کو حذف کر کے صرف اردو مواد پر اکتفا کیا گیا ہے۔

ادارہ حضرت علامہ مفتی محمد خان قادری صاحب کا بے حد مشکور و ممنون ہے کہ انہوں نے اس رسالے کو ہمارے سلسلہ مفت اشاعت کے تحت شائع کرنے کی اجازت مرحمت فرمائی اللہ تعالیٰ مفتی صاحب موصوف کے علم میں عمر میں اور عمل میں خیر و برکت نازل فرمائے اور ان کا سایہ عاطفت تادیر ہم عوام اہلسنت پر قائم و دائم رکھے۔ امید ہے زیر نظر کتابچہ بھی قارئین کرام کے علمی ذوق پر پورا اترے گا۔



"کچھ مرد ایسے ہیں جنہیں کوئی تمہارت اور بیع، اللہ تعالیٰ کی یاد اور اس کی بارگاہ میں بصورت نماز حاضری سے مشغول نہیں کر سکتی۔" (النور)

یعنی ان کا ہاتھ کام کی طرف ہو سکتا ہے لیکن دل اپنے یار اور محبوب حقیقی کی یاد میں مگن رہتا ہے۔ وہ اگر نماز و روزہ اپنے مولیٰ کی خوشنودی کے لئے ادا کرتے تھے تو ان کی تجارت، کاروبار، خدمت خلق اور زندگی کا ہر عمل بھی اللہ و رسول ﷺ کی خاطر ہی ہوا کرتا تھا:

إِنْ صَلَوَتِي وَنُسُكِي وَمَعْيَايَ وَمَمَاتِي لِلَّهِ رَبِّ الْعَالَمِينَ  
"بلاشبہ میری نماز، میری قربانی، میری زندگی اور میری موت اللہ کے لئے ہے جو تمام جہانوں کا پالنے والا ہے۔"

موت کے وقت بھی ان کی یہی تمنا ہوتی ہے کہ کاش ہمارا سراپ کی بارگاہ میں اور رسول اللہ ﷺ کے قدموں پر ہو، دشمن انہیں پھانسی پر لٹکاتے وقت ان کی آخری خواہش پوچھتے تو وہ کہتے ہمیں اپنے پروردگار کی بارگاہ میں سجدے کی اجازت دے دو۔ غزوہ میں شہید ہوتے وقت پوچھتے میرے کریم آقا کہاں ہیں؟ اگر کوئی بتا دیتا بالکل قریب ہیں تو اپنے آپ کو محبت کر آپ ﷺ کے قدموں تک پہنچ جاتے اور قدموں پر سر رکھ کر کہتے۔

"رب کعبہ کی قسم اب کامیابی نصیب ہوئی ہے۔"

دل ہے وہ دل جو تیری یاد سے معمور رہا  
سر ہے وہ سر جو تیرے قدموں پہ قربان گیا  
ذرا حضرت سعد بن ربیع رضی اللہ عنہ کی اس مقدس گفتگو پر ایک نظر ڈال لیجئے جو انہوں نے شہادت کے آخری لمحات میں بطور پیغام فرمائی تھی حضرت زید بن ثابت رضی اللہ عنہ کا بیان ہے غزوہ احد کے اختتام پر رسول اللہ ﷺ نے سب سے پہلے حضرت سعد بن ربیع رضی اللہ عنہ کے بارے میں پوچھا کہ:-

"کیا سعد زندہ ہیں یا شہید ہو گئے ہیں.....؟"

میں نے عرض کیا:-

"یا رسول اللہ ﷺ میں ان کے بارے میں معلوم کرتا ہوں۔"

آپ ﷺ نے فرمایا:-

"اگر تیری ملاقات ہو جائے تو میرا نہیں سلام کہنا اور پوچھنا کیسے ہو.....؟"  
میں انہیں شہدا میں تلاش کرتا ہوا نکلا تو ان کے آخری سانس تھے، ان کا جسم، تیر اور تلواروں کے ستر سے زائد زخموں کی وجہ سے چور چور تھا، میں نے آواز دی:-  
"اے سعد.....! رسول اللہ ﷺ سلام دے رہے ہیں اور پوچھ رہے ہیں کیا محسوس کر رہے ہو.....؟"

حضرت سعد نے آنکھیں کھولیں اور حضور ﷺ کی بارگاہ میں سلام عرض کرتے ہوئے کہنے لگے:-

"اللہ کے رسول ﷺ کی خدمت میں میرا سلام عرض کرو تم پر بھی سلام ہو، عرض کرنا..... میں جنت کی خوشبو پار ہا ہوں اور انصار بھائیوں کو میرا یہ پیغام دے دینا کہ اگر تم میں سے ایک شخص کے زندہ ہوتے ہوئے بھی حضور ﷺ کو تکلیف پہنچی تو تمہیں اللہ تعالیٰ کے ہاں سزا نہیں ملے گی۔"

(المستدرک 3-201)

ایک لمحہ رک کر حضرت خباب بن حارث رضی اللہ عنہ کی جرات و محبت کو بھی پڑھ لیجئے، امام شعبی علیہ الرحمہ بیان کرتے ہیں کہ:-

"حضرت فاروق اعظم رضی اللہ عنہ نے حضرت خباب رضی اللہ عنہ سے پوچھا جب تم اسلام لائے تو اس وقت مشرکین کی طرف سے تم پر کیسے گزری۔"

انہوں نے کہا:-

"اے امیر المومنین.....! میری پشت پر نظر ڈالو۔"



منزل کو پالیں۔" (البقرہ)

آج کا دور بھی کسی ایسے ہی محبت و دیوانے کی تلاش میں ہے بقول ڈاکٹر محمد اقبال:-

یہ دور اپنے براہیم کی تلاش میں ہے  
صنم کدہ ہے جہاں لا الہ الا اللہ

کافی عرصہ ہوا ہم نے اس موضوع پر مواد جمع کیا تھا ایک دفعہ شائع بھی ہوا خیال تھا دوبارہ اضافات شامل کر کے شائع کیا جائے گا مگر اس دفعہ بھی کتابت نہ ہونے کی وجہ سے اس میں کامیابی نہ ہو سکی۔

سیرت کے حوالے سے ان موضوعات پر بھی کام شائع ہو رہا ہے۔ جسم نبوی کی خوشبو، رفعت ذکر نبوی، مزاج نبوی، تبسم نبوی، صحابہ کرام اور بوسہ جسم نبوی، مگر یہ نبوی، اللہ اللہ حضور کی باتیں۔

اللہ تعالیٰ ہم سب کو اپنی اور اپنے حبیب ﷺ کی محبت کی سرشاریاں عطا فرمائے۔

اسلام کا ادنیٰ خادم

محمد خان قادری

حضرت عمر رضی اللہ عنہ نے ان کی پشت دیکھ کر فرمایا کہ:-

"میں نے آج تک ایسی زخمی پشت کسی کی نہیں دیکھی۔"

اس پر حضرت خباب رضی اللہ عنہ نے بیان کیا ان زخموں کا سبب یہ ہے کہ:-

"آگ جلا کر مجھے اس میں اوندھا کر کے ڈال دیا جاتا پھر اس کے انگارے میری

پشت کی چربی پکھلنے سے ہی بجھتے۔" (اسد الغابہ 2-115)

پھر وہاں سے نکال کر پوچھتے اب تو دین الہی کو مانے گا.....؟ میں ان کے جواب میں کہتا یہ آگ، انگارے اور اس کی تپش میرے سینے سے اللہ اور رسول کی محبت کو خارج کرنے کے بجائے اس میں اضافہ اور تپش پیدا کر رہے ہیں۔

در لیلال کے عشق و محبت کی مستی سے کچھ لذت لیتے، کون سا ظلم کا پہاڑ اس عاشق رسول پر نہیں ڈھایا گیا، گرم ریت پہ لٹا کر ان کے پیچ پر ہماری پتھر رکھ دیے جاتے تاکہ جڑ کھیت نہ کر سکیں، بچوں کے حوالے کر دیا جاتا۔

"جو انہیں مکہ کی گلیوں میں کھینچے مارتے حبس تک جاتے پھر انہیں چھوڑتے۔"

(اسد الغابہ 1-245)

چشم فلک نے ابو بکر رضی اللہ عنہ جیسا جاٹار، بلال رضی اللہ عنہ جیسا عاشق، خباب رضی اللہ عنہ جیسا دلدار، سعد بن ربیع رضی اللہ عنہ جیسا دیوانہ، علی رضی اللہ عنہ جیسا موت کی آنکھوں میں آنکھیں ڈال کر ہسٹری پر لپٹنے والا اور زید بن وثنہ رضی اللہ عنہ جیسا محبت کبھی نہیں دیکھا نہ ان سے پہلے نہ ان کے بعد۔ نگاہ نبوی ﷺ کے فیض سے انہیں علم و عمل میں وہ مقام نصیب ہوا کہ کوئی انسان زندگی کے کسی بھی شعبہ میں ان میں سے کسی کی بھی اقتدا کرے، کامیابی اس کے قدم چومے گی، خود ان کے مربی ﷺ کا فرمان ہے:-

"میرے صحابہ ستاروں کی مانند ہیں تم جس کی بھی اقتدا کر لو منزل پا لو گے۔"

بلکہ ہم سب کے خالق جل و علا شانہ کا مقدس فرمان ہے:-

فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا

"اگر لوگ اس طرح ایمان لے آئیں جس طرح صحابہ لائے ہیں تو لوگ



## دارار قم کا واقعہ

مکہ معظمہ میں اسلام کا پہلا تعلیمی اور تبلیغی مرکز کوہ صفا کے دامن میں واقع دارار قم تھا اسی میں رسالت ماب ﷺ اپنے ساتھیوں کو اسلام کی تعلیمات سے روشناس فرماتے۔ ابھی مسلمانوں کی تعداد ۳۹ تک پہنچی تھی کہ سیدنا صدیق اکبر ﷺ نے اس خواہش کا اظہار کیا کہ میں چاہتا ہوں کہ کفار کے سامنے دعوت اسلام اعلانیہ پیش کروں۔ آپ ﷺ کے منع فرمانے کے باوجود انہوں نے اجازت پر اصرار کیا تو آپ ﷺ نے اجازت مرحمت فرمادی۔

"سیدنا صدیق اکبر ﷺ نے بلند آواز سے خطبہ دینا شروع کیا۔ اللہ تعالیٰ اور اس کے رسول ﷺ کی طرف سے سب سے پہلی یہی اعلانیہ دعوت تھی۔"

(تاریخ الخلفاء، ۱، ۲۹۴)

یہی وجہ ہے کہ آپ ﷺ اول خطیب الاسلام کہلائے۔ نتیجتاً کفار نے آپ پر حملہ کر دیا اور آپ ﷺ کو اس قدر زد و کوب کیا کہ آپ خون میں لت پت ہو گئے کوئی آپ کو پہچان نہ سکتا تھا جب انہوں نے محسوس کیا کہ آپ کی روح پرواز کر چکی ہے تو اسی حالت میں چھوڑ کر چلے گئے۔ آپ کے خاندان کے لوگوں کو پتہ چلا تو وہ آپ کو اٹھا کر گھر لے گئے اور مشورہ کیا کہ اگر آپ ﷺ فوت ہوئے تو ہم اس کا سرور بدلہ لیں گے۔

آپ کے والد گرامی ابوقحافہ، والدہ اور آپ کا خاندان اس انتظار میں تھا کہ آپ کو کوب ہوش آتا ہے سارا دن پروانہ عشق مصطفوی ﷺ بے ہوش رہا۔ دن کے آخری حصہ میں جب ہوش آیا اور آنکھ کھولی تو پہلا جملہ جو آپ کی زبان اقدس پر جاری ہوا وہ یہ تھا۔

"آپ ﷺ کس حال میں ہیں"

تمام خاندان ناراض ہو کر چلا گیا کہ ہم تو اس کی فکر میں ہیں اور اسے کسی اور کی فکر لگی ہوئی ہے آپ کی والدہ آپ کو کوئی نہ کوئی شے کھانے یا پینے کے لئے کہتیں لیکن اس عاشق رسول ﷺ کا ہر مرتبہ یہی جواب تھا کہ اس وقت تک نہ کچھ کھاؤں گا اور نہ ہی کچھ پیوں گا جب تک مجھے

## بِسْمِ اللّٰهِ الرَّحْمٰنِ الرَّحِیْمِ

صحابہ کرام کی خوش بختی اور اقبال مندی کا کیا ٹھکانہ تھا وہ ہمہ وقت جلوہ حسن کا نظارہ کرتے، آپ ﷺ کا چہرہ اقدس دو گھڑی کے لئے اوجھل ہو جاتا تو آتش فرقت میں پروانہ وار جلنے لگتے۔ حضور ﷺ کے ساتھ سیدنا صدیق اکبر ﷺ کی والہانہ محبت کی کیفیت بیان کرتے ہوئے سیدہ عائشہ رضی اللہ تعالیٰ عنہا فرماتی ہیں کہ:-

"میرے والد گرامی سارا دن آپ ﷺ کی خدمت اقدس میں حاضر رہتے جب عشاء کی نماز سے فارغ ہو کر گھر آتے تو جدائی کے یہ چند لمحے کاٹنا بھی ان کے لئے دشوار ہو جاتا وہ تساری تساری گزرتا ہی ہے آپ کی طرح چٹاب رہتے ہجر و فراق میں جلنے کی وجہ سے ان کے فکر و غم سے اس طرح آہ سرد اٹھتی جس طرح کوئی چیز جل رہی ہو اور یہ کیفیت اس وقت تک رہتی جب تک حضور ﷺ کے چہرہ اقدس کو دیکھ نہ لیتے۔"

## سیدنا صدیق اکبر ﷺ کے وصال کا سبب

حضرت عبداللہ بن عمر ﷺ سے مروی ہے کہ سیدنا صدیق اکبر ﷺ کے وصال کا سبب بھی ہجر و فراق رسول ﷺ ہی ہے۔ آپ کا جسم اقدس اس فرقت میں نہایت ہی لاغر ہو چکا تھا، وہ فرماتے ہیں:-

"ابو بکر صدیق ﷺ کی موت کا سبب غم وصال نبی ہے (یہی وجہ ہے کہ) فراق میں آپ کا جسم نہایت ہی کمزور ہو گیا تھا۔"

(سند ابی اکبر الصدیق ۱۹۸)

ڈاکٹر محمد اقبال اسی سوز و گداز کو بیان کرتے ہوئے فرماتے ہیں:-

قوت قلب و جگر گردد نبی از خدا محبوب تر گردد نبی  
ذره عشق نبی از حق طلب سوز صدیق و علی از حق طلب



کچھ بیوں گا جب تک میں اپنے محبوب کو اپنی آنکھوں سے باخیریت دیکھ نہ لوں۔"

شمع مصطفویؐ کے اس پروانے کو سہارا دے کر دارا رقم لایا گیا جب حضورؐ نے اس عاشق زار کو اپنی جانب آتے ہوئے دیکھا تو آگے بڑھ کر تھام لیا۔

اور اپنے عاشق زار پر جھک کر اس کے بوسے لینا شروع کر دیے۔ تمام مسلمان بھی آپ کی طرف لپکے۔ آپ کو زخمی حالت میں دیکھ کر آپؐ پر عجیب رقت طاری ہو گئی۔ (تاریخ الخلیفہ، ۱، ۲۹۴)

آپؐ نے عرض کیا کہ میری والدہ حاضر خدمت ہیں ان کے لئے دعا فرمائیں اللہ تعالیٰ انہیں دولت ایمان سے نوازے آپؐ نے دعا فرمائی اور وہ وہیں دولت ایمان سے شرف یاب ہو گئیں۔

صحابہ کرام کس طرح چہرہ نبوت کے دیدار فرحت آثار سے اپنی آنکھوں کی ٹھنڈک کا سامان کیا کرتے تھے اور ان کے نزدیک پسند و بے پسندی کا کیا معیار تھا۔ اس کا اندازہ اس روایت سے بخوبی ہو جاتا ہے۔

### صدیق اکبرؓ کی شان محبت و رفاقت

ایک مرتبہ رسالت مآبؐ نے صحابہ کو مخاطب کرتے ہوئے فرمایا مجھے تمہاری دنیا میں تین چیزیں پسند ہیں۔

"خوشبو، نیک خاتون اور نماز جو میری آنکھوں کی ٹھنڈک ہے۔"

سیدنا صدیق اکبرؓ نے سنتے ہی عرض کیا کہ:-

"یا رسول اللہؐ مجھے بھی تین ہی چیزیں پسند ہیں۔"

آپؐ کے چہرہ اقدس کو تکتے رہنا، اللہ کا عطا کردہ مال آپؐ کے قدموں پر نچاؤ کرنا اور میری بیٹی کا آپؐ کے عقد میں آنا۔

(منہات ابن حجر ۲۲:۲۱)

اپنے محبوب کی خبر نہیں مل جاتی کہ وہ کس حال میں ہیں۔ سخت جگر کی یہ حالت زار دیکھ کر آپ کی والدہ کہنے لگیں۔

"خدا کی قسم مجھے آپ کے دوست کی خبر نہیں کہ وہ کیسا ہے.....؟"

آپؐ نے فرمایا حضرت ام جمیل رضی اللہ تعالیٰ عنہا بنت الخطاب کے پاس جاؤ اور ان سے حضورؐ کے بارے میں پوچھ کر آؤ آپ کی والدہ ام جمیل رضی اللہ تعالیٰ عنہا کے پاس گئیں اور ابو بکر صدیقؓ کا ماجرا بیان کیا چونکہ انہیں ابھی اپنا اسلام خفیہ رکھنے کا حکم تھا اس لئے انہوں نے کہا کہ میں ابو بکرؓ اور ان کے دوست محمدؐ بن عبد اللہ کو نہیں جانتی۔ ہاں اگر تو چاہتی ہے تو میں تیرے ساتھ تیرے بیٹے کے پاس چلتی ہوں حضرت ام جمیل رضی اللہ تعالیٰ عنہا آپ کی والدہ کے ہمراہ جب سیدنا صدیق اکبرؓ کے پاس آئیں تو ان کی حالت دیکھ کر اپنے جذبات پر قابو نہ رکھ سکیں اور کہنے لگیں:-

"اللہ تعالیٰ ان سے ضرور بدلہ لے گا۔"

آپؐ نے فرمایا ان باتوں کو چھوڑ دینا ورنہ یہ بتاؤ کہ:-

"آپؐ کس حال میں ہیں۔"

انہوں نے اشارہ کیا کہ آپ کی والدہ سن رہی ہیں تو آپؐ نے فرمایا غور کرو بلکہ بیان کرو، انہوں نے عرض کیا کہ:-

"آپؐ محفوظ و باخیریت ہیں۔"

آپؐ نے پوچھا:-

"آپؐ اس وقت کہاں ہیں؟"

انہوں نے عرض کیا کہ:-

"آپؐ دارا رقم میں ہی تشریف فرما ہیں"

آپؐ نے یہ سن کر فرمایا:-

"خدائے بزرگ و برتر کی قسم میں اس وقت تک نہ کچھ کھاؤں گا اور نہ ہی



جب انسان خلوص نیت سے اپنے رب کریم سے نیک خواہش کا اظہار کرتا ہے تو وہ ذات اپنی شان کریمانہ کے مطابق ضرور نوازتی ہے۔ اس اصول کے تحت سیدنا صدیق اکبر ؓ کی اللہ تعالیٰ نے تینوں خواہشیں پوری فرمادیں۔

آپ کی صاحبزادی حضرت عائشہ صدیقہ رضی اللہ تعالیٰ عنہا کو رسالت مآب ؐ نے اپنے نکاح میں قبول فرمایا۔ سفر و حضر میں آپ ؓ کو رفاقت مصطفویٰ ؐ نصیب رہی۔ یہاں تک کہ غار ثور کی تنہائی میں آپ ؓ کے سوا کوئی اور زیارت سے مشرف ہونے والا نہ تھا۔ اور حزار میں بھی اوصلوا الحبيب الى الحبيب کے ذریعے اپنی رفاقت عطا فرمادی۔ اسی طرح مالی قربانی اس طرح فراوانی کے ساتھ نصیب ہوئی کہ آپ ؓ نے فرمایا۔

مجھے جس قدر نفع ابو بکر ؓ کے مال نے دیا ہے اتنا کسی اور کے مال نے نہیں دیا۔

(تاریخ الخلفاء، ۳۰۰)

دوسرے مقام پر مال کے ساتھ ساتھ صحبت کا ذکر بھی فرمایا۔

سب سے زیادہ میری رفاقت اختیار کرنے والے اور مجھ پر مال خرچ کرنے والے ابو بکر ؓ ہیں۔ (بخاری، ۵۱۶۰۱)

آپ ؓ کی زیارت بھوکوں کی سیرابی کا ذریعہ تھی

سیدنا ابو ہریرہ ؓ سے مروی ہے کہ ایک دن رسالت مآب ؐ ایسے وقت کمرے باہر تشریف لائے کہ پہلے کبھی بھی اس وقت باہر تشریف نہ لائے تھے اور نہ ہی یہ ملاقات کا وقت تھا۔ اچانک سیدنا صدیق اکبر ؓ بھی آگئے آپ ؓ نے پوچھا۔

اے ابو بکر..... ایسے وقت میں تم کیسے آئے؟ (شمائل ترمذی، ۳۱۰)

آپ نے عرض کیا:-

"دل میں خواہش ہوئی کہ اپنے آقا سے ملاقات کروں اور چہرہ انور کی زیارت سے

اپنی طبیعت کو سیراب کر کے سلام عرض کروں۔"

ابھی تھوڑی ہی دیر گزری تھی کہ فاروق اعظم ؓ بھی آگئے آپ ؓ نے فرمایا:-

"اے عمر! تمہیں کون سی ضرورت اس وقت یہاں لائی ہے؟"

انہوں نے عرض کیا:-

"یا رسول اللہ ؐ بھوک کی وجہ سے حاضر ہوا ہوں۔"

آپ ؓ نے فرمایا:-

"مجھے (بھی) کچھ ایسا ہی محسوس ہو رہا ہے۔" (شمائل ترمذی، ۳۱۰)

آپ ؓ اپنے دونوں غلاموں کے ساتھ اپنے ایک صحابی ابو الہیثم بن التیہان الانصاری ؓ کے ہاں تشریف لے گئے۔ ابو الہیثم کھجوروں کے باغات کے مالک تھے۔ وہ وہاں موجود نہ تھے۔ ان کی اہلیہ سے پوچھا تو انہوں نے عرض کیا کہ ہمارے لئے پانی لانے گئے ہوئے ہیں۔ زیادہ دیر نہیں گزری تھی کہ ابو الہیثم آگئے جب انہوں نے دیکھا کہ آج میرے گھر میں محبوب خدا اپنے غلاموں سمیت تشریف لائے ہیں تو ان کی خوشی کی انتہا نہ رہی۔ حدیث کے الفاظ میں ان کی کیفیت یوں بیان ہوئی ہے:-

وہ آپ ؓ کے (قدموں کے) ساتھ لپٹ گئے اور بار بار کہتے آپ پر میرے ماں باپ نذا ہوں، آپ پر میرے ماں باپ نذا ہوں۔

(شمائل ترمذی، ۳۱۰)

فخر المحدثین امام عبدالرؤف المناوی علیہ الرحمہ "یلتزم النبی" کا ترجمہ کرتے ہوئے لکھتے ہیں کہ:-

"اس انصاری صحابی ؓ نے آپ سے معاف کیا اپنے سینہ کو آپ کے جسم اطہر کے

ساتھ لگا دیا اور برکتیں حاصل کیں۔" (شرح شمائل، ۱۹۱، ۲)

مسلم شریف میں ہے کہ اس انصاری صحابی نے جب آپ ؓ کو اپنے گھر بطور مہمان

پایا تو اس نے اللہ کا شکر ادا کرتے ہوئے کہا کہ:-



ﷺ نے نور ولایت کے ذریعے معلوم کر لیا تھا کہ حضور ﷺ میری ضرورت کو پورا کرنے کے لئے باہر تشریف لائیں گے۔"

(انوار غوثیہ شرح الشماک الدوبیہ، ۵۳۵)

مولوی محمد ذکریا سہارنپوری "شرح شامل" میں لکھتے ہیں:-

"حضرت ابوبکر صدیق کا اس وقت خلاف معمول آبادل رابدل راہ است، حضور اکرم ﷺ کے قلب اطہر پر سیدنا صدیق اکبر ﷺ کی حاجت کا پرتو پڑا اور قبل اس کے کہ وہ حضور ﷺ کو ندائیے حضور ﷺ خود باہر تشریف لے آئے۔"

بعض علماء نے لکھا ہے کہ:-

"حضرت ابوبکر ﷺ کا آنا بھی بھوک کے تقاضے کی وجہ سے تھا۔ لیکن حضور اکرم ﷺ کے چہرہ انور کوہ یکے کر اس کا خیال بھی جاتا رہا اسی لئے حضور اکرم ﷺ کے استفسار پر اس کا ذکر نہیں کیا۔"

بعض علماء کے نزدیک:-

"حضرت ابوبکر صدیق ﷺ کی تشریف آوری بھوک ہی کی وجہ سے تھی۔ مگر اس کا ذکر اس لئے نہیں کیا کہ حضور اکرم ﷺ کو ازراہ شفقت گمراہ نہ گزرے، کیوں کہ دوست کی تکلیف اپنی تکلیف پر غالب ہو جایا کرتی ہے۔"

(خصائل نبوی شرح شامل ترمذی، ۳۸۵، ۳۸۶)

شیخ احمد عبد الجواد الدومی سیدنا صدیق اکبر ﷺ کے جواب کے بارے میں لکھتے ہیں:-

"ابوبکر صدیق ﷺ کا جواب اپنے محبوب ﷺ کے ساتھ نہایت ہی محبت اور گہرے

رابطہ و تعلق پر دلالت کر رہا ہے۔"

(الاتحافات الربانیہ شرح الشماک المحدثیہ، ۱۸۸)

"تمام تعریف اللہ کے لئے ہے آج میرے معزز مہمان سے بڑھ کر رونے کائنات میں کوئی کسی کا مہمان نہیں۔" (المسلم ۲، ۱۷۷)

ذی احتشام مہمانوں کو اس کے بعد اپنے باغ میں لے گئے اور ان کے بیٹھنے کے لئے چادر بچھادی پھر اجازت لے کر کھجوروں کے خوشے توڑ کر آپ ﷺ کی بارگاہ اقدس میں پیش کئے۔ آپ ﷺ نے جب ملاحظہ فرمایا کہ وہ پورے کا پورا خوشہ توڑ کر لے آئے ہیں تو فرمایا۔ "فقط پکی ہوئی کھجوریں ہی کیوں نہ لائے؟" عرض کیا:-

"میری خواہش تھی میرے آقا ان میں سے خود پسند فرمائیں۔"

(شماک ترمذی ۳۱)

اس واقعہ میں بھی سیدنا صدیق اکبر ﷺ کے گھر سے نکلنے میں فقط یہ خواہش کارفرما تھی کہ محبوب کائنات سے ملاقات کروں۔ رخ انور دیکھوں اور سلام عرض کروں۔ آپ ﷺ کے ایسے وقت میں باہر تشریف لانے کی وجہ شارحین حدیث نے یہ بیان کی ہے کہ آپ نے نور نبوت سے ابوبکر ﷺ کے شوق ملاقات کو ملاحظہ فرمالیا تھا۔ امام عبد الرؤف السنادی علیہ الرحمہ "شرح شامل" میں لکھتے ہیں:-

"اُس گھڑی نبی اکرم ﷺ نے اپنے غلام کے شوق ملاقات کو نور نبوت سے ملاحظہ فرما لیا تھا (اس لئے خلاف معمول باہر تشریف لائے) اور ابوبکر صدیق ﷺ کو نور ولایت کی بناء پر یقین ہو گیا تھا کہ محبوب کریم ﷺ اس موقع پر زیارت سے محروم نہیں فرمائیں گے۔" (شرح شامل، ۱۸۹، ۲)

اسی بات کو سید امیر شاہ قادری گیلانی نقل کرتے ہیں:-

"حقیقت یہ ہے کہ حضور ﷺ نے نور نبوت سے ابوبکر صدیق ﷺ کے حاضر ہونے کو معلوم کر لیا تھا اسی لئے خلاف معمول باہر تشریف لے آئے ادھر حضرت ابوبکر صدیق



ہم یہ سمجھتے ہیں کہ بے شک سیدنا صدیق اکبر ؓ بھوک کی شدت کی وجہ سے ہی بارگاہ رسالت ماب ؓ میں حاضر ہوئے۔ مگر آپ کے نزدیک اس بھوک کا علاج کھانا نہیں، دیدار محبوب تھا۔ سو جس علاج کی غرض سے حاضر ہوئے تھے حضور ؐ کے استفسار پر وہی عرض کر دیا۔

شمال ترمذی کے محشی نے کیا ہی خوب لکھا ہے:-

"حضرت عمر فاروق ؓ اس لئے آئے تھے کہ وہ آپ ؐ کی زیارت سے اپنی بھوک کو دور کر سکیں۔ جس طرح اہل مصر حسن یوسف ؑ سے اپنی بھوک کو دور کر لیتے تھے اور ابوبکر صدیق ؓ کے عمل میں بھی راز یہی تھا مگر انہوں نے اپنا مدعا نہایت ہی لطیف انداز میں پیش کیا اور یہ بات بھی ذہن نشین رہے کہ ابوبکر صدیق ؓ پر نور ولایت کی وجہ سے واضح ہو چکا تھا کہ اس وقت آپ ؐ کا دیدار ضرور نصیب ہوگا۔" (حاشیہ شمال ترمذی، ۳۱)

اہل مصر کی قحط سالی، نظارہ حسن یوسف ؑ سے مداوا

محشی نے اہل مصر اور زمانہ یوسف ؑ کا ذکر کر کے جس واقعہ کی طرف اشارہ کیا ہے وہ یہ ہے کہ حضرت یوسف ؑ کے زمانہ میں قحط پڑ گیا۔ آپ ؑ نے شاہی خزانے کی گندم بھوکوں اور قحط زدہ لوگوں میں تقسیم فرمانا شروع کر دی، ابھی آئندہ فصل کو تین مہینے باقی تھے کہ خزانے کی گندم بھی ختم ہو گئی۔ اب حضرت یوسف ؑ سوچنے لگے کہ یہ تین مہینے کیسے گزریں گے؟ اسی وقت جبریل امین ؑ حاضر ہوئے اور عرض کیا کہ اللہ تعالیٰ فرماتا ہے کہ اپنے رخ سے نقاب اٹھا دیجیے، اپنے چہرہ انور کے دیدار سے بھوکوں کو مشرف کیجئے جو بھوکا بھی چہرہ انور کا دیدار کرے گا سیر ہوتا جائے گا۔ گویا بھوکے پیاسے لوگ دیدار کی سیوٹی سے اپنی بھوک کے احساس سے بے نیاز ہو جائیں گے اور بھوک کے سیراب کیوں نہ ہوئے ہوں گے۔ جب قرآن یہ بتا رہا ہے کہ زنان مصر نظارہ حسن یوسف ؑ کے غلبے میں اپنے ہاتھوں کے کٹ جانے کے احساس سے بے نیاز ہو گئیں۔ جسمانی اعضاء کا کٹ جانا صاف ظاہر ہے کہ بھوک کے احساس سے کہیں زیادہ

شدید تکلیف کا باعث تھا۔ اگر دیدار حسن یوسف ؑ ان کی توجہ اس تکلیف کی شدت سے ہٹا سکتا ہے تو بھوک کے احساس سے بے نیاز کیوں نہیں کر سکتا۔

### ایمان افروز قول

اس مقام پر حضرت سیدنا علی ؑ کے اس قول کا بھی ذکر ضروری ہے جس میں آپ نے زیارت مصطفوی ؐ کی لذت کو پیاس کے موقعہ پر ٹھنڈے پانی کی محبت پر فوقیت دی۔

شفا شریف میں قاضی عیاض علیہ الرحمہ لکھتے ہیں کہ آپ سے پوچھا گیا کہ:-

"صحابہ کو آپ ؐ سے کس قدر محبت تھی؟"

(الشفاء، ۲، ۵۶۸)

آپ ؐ نے فرمایا:-

"رسول پاک ؐ ہمیں اپنے اموال، اولاد، آباء و اجداد اور امہات سے بھی زیادہ

محبوب تھے، کسی پیاسے کو ٹھنڈے پانی سے جو محبت ہوتی ہے ہمیں اپنے آقا اس

سے بھی بہت زیادہ محبوب تھے۔" (الشفاء، ۲، ۵۶۸)

یعنی مشتاقان جمال مصطفوی ؐ کی آنکھیں اور دل زیارت چہرہ مصطفوی ؐ سے جس طرح سیراب ہو جاتے تھے ٹھنڈا پانی بھی کسی پیاسے کو اس طرح سیراب نہیں کر سکتا۔

آپ ؐ کی زیارت سے بھوک ہی نہیں بلکہ تمام غم بھول جاتے

حسن یوسفی کا کمال فقط بھوکوں کی سیرابی تھا لیکن حسن مصطفوی ؐ بھوک ہی نہیں بلکہ زندگی کے تمام غموں کا مداوا ہے۔ امام بیہقی علیہ الرحمہ اور ابن اسحاق علیہ الرحمہ نے نقل کیا ہے کہ:-

ایک انصاری خاتون کا باپ، بھائی اور خاوند رسالت ماب ؐ کے ساتھ غزوہ احد

میں شریک ہوئے تمام کے تمام وہیں شہید ہو گئے۔ جب اس خاتون سے کوئی صحابی

ملا تو وہ اطلاع دیتا کہ تیرا باپ وہاں شہید ہو گیا ہے کوئی بتلاتا کہ تیرا بھائی شہید



عرض کرنے لگی یا رسول اللہ ﷺ جب آپ محفوظ ہیں تو مجھے ان تمام کے شہید ہونے پر کوئی غم نہیں۔"

(المواہب اللدنیہ ۲، ۹۳)

ان کے غم کوئی کیسے ہی رنج میں ہو  
جب یاد آگئے ہیں سب غم بھلا دیئے ہیں  
آپ ﷺ کی زیارت آنکھوں کی ٹھنڈک کا ذریعہ تھی

سیدنا ابو ہریرہ رضی اللہ عنہ سے مروی ہے کہ میں نے آپ ﷺ کی بارگاہ اقدس میں عرض کیا۔  
"اے اللہ کے رسول جب میں آپ کی زیارت سے مشرف ہوتا ہوں (تو تمام غم بھول جاتا ہوں) دل خوشی سے جھوم اٹھتا ہے آنکھیں ٹھنڈی ہو جاتی ہیں مجھے اشیاء کائنات کی تخلیق کے بارے میں آگاہ فرمائیے۔ آپ نے فرمایا ہر شے کی تخلیق پانی سے ہوئی ہے۔"

(سیدنا محمد رسول اللہ، ۴۰۷، ۴۰۸، بحوالہ مسند احمد)

شیخ عبد اللہ سرانج الدین شامی ان روایات کے پیش نظر لکھتے ہیں:-

"صحابہ کرام رضی اللہ عنہم کو آپ ﷺ کی ذات بابرکات کے ساتھ اتنا گہرا لگاؤ اور محبت و عشق تھا کہ بن دیکھ جین نہیں آتا تھا اور جب ایک مرتبہ دیکھ لیتے تو آنکھیں ٹھنڈی ہو جاتیں، دل باغ باغ ہو جاتے اور سینوں کو انقباض کی کیفیت سے نجات مل جاتی۔"  
(سیدنا محمد رسول اللہ، ۱۰۲)

لذت دیدار کی وجہ سے آنکھیں نہ جھپکنا

امام طبرانی علیہ الرحمہ نے ام المؤمنین عائشہ صدیقہ رضی اللہ تعالیٰ عنہا کے حوالے سے ایک صحابی کے بارے میں یہ روایت نقل کی ہے جسے پڑھ کر انسان جھوم اٹھتا ہے:-

ہو گیا اور کوئی اس کے خاوند کی شہادت کا تذکرہ کرتا وہ عظیم خاتون سن کر کہتی کہ یہ بات نہ کرو بلکہ یہ بتلاؤ:-

"کیسے ہیں شاہ ام ﷺ؟"

صحابہ کرام رضی اللہ عنہم کہتے:-

"الحمد للہ.....! آپ ﷺ اسی طرح خیریت سے ہیں جس طرح تو پسند کرتی ہے۔"

وہ صحابیہ آپ ﷺ کی خیریت سن کر کہنے لگتی:-

"(لے چلو) مجھے دکھاؤ تاکہ میں آپ ﷺ کی زیارت کر سکوں۔"

جب اس خاتون نے آپ ﷺ کو ایک نظر دیکھا تو پکار اٹھی:-

"آپ کے ہوتے ہوئے آقا ہر غم و پریشانی بیچ ہے۔"

(سیدنا محمد رسول اللہ، ۴۰۶، بحوالہ بیہقی وابن اسحاق رحمۃ اللہ علیہ)

صاحب اللباب اور ابن ابی الدنیاء نے اسی واقعہ کو ان الفاظ میں بیان کیا ہے:-

"جب غزوہ احد کے موقع پر یہ مشہور کر دیا گیا کہ محبوب خدا ﷺ شہید ہو گئے ہیں اس خبر کی وجہ سے شہر مدینہ میں ایک اضطراب برپا ہو گیا اس پریشانی کے عالم میں ایک انصاری خاتون اپنے آقا کی خبر کے لئے راستہ میں جا کھڑی ہوئی صحابہ و انہی پر شہدائے احد کو بھی ساتھ لائے جب اس کے پاس سے کسی شہید کو لے کر گزرتے تو وہ پوچھتی یہ کون ہے؟ جواب ملتا یہ تیرا بیٹا ہے کبھی جواب ملتا یہ تیرا باپ ہے، یہ تیرا خاوند ہے اور یہ تیرا بھائی ہے وہ ہر ایک کا جواب سن کر کہتی کہ میں ان کے لئے یہاں نہیں کھڑی بلکہ مجھے یہ بتاؤ کہ میرے آقا ﷺ کا کیا حال ہے؟ صحابہ نے کہا آپ ﷺ باخیریت ہیں اور آگے تشریف لے گئے ہیں اس نے کہا مجھے آپ ﷺ کے پاس لے چلو جب آپ ﷺ کے پاس پہنچی تو آپ ﷺ کے مقدس دامن کو پکڑ کر



"وہ محبوب خدا ﷺ کے پڑانوار چہرہ اقدس کو اس طرح ٹھٹکی باندھ کر دیکھ رہا تھا کہ نہ تو آنکھ جھپکتا تھا اور نہ ہی کسی طرف پھیرتا تھا۔"  
آپ ﷺ نے اس کی یہ حالت دیکھ کر فرمایا:-

"(میرے غلام) اس طرح دیکھنے کی کیا وجہ ہے؟"

اس نے دست بستہ عرض کیا:-

"یا رسول اللہ ﷺ میرے ماں باپ آپ پر فدا ہوں آپ کے خوبصورت چہرہ اقدس کی زیارت سے لطف اور لذت حاصل کر رہا ہوں۔"

(ترجمان السنہ، ۱، ۳۶۵ بحوالہ طبرانی وابن مردودہ)

اس روایت میں "اس طرح دیکھ رہا تھا کہ آنکھ بھی نہ جھپکتا تھا" اور "میں آپ کی زیارت سے لذت حاصل کر رہا ہوں" یہ دونوں جملے بار بار پڑھیے اور ان خوش بخت عشاق پر رشک کیجئے جن کی ہر ہر ادا نے انسانیت کو محبت و عشق کا پیغام دیا۔

دیتے ہیں بادہ ظرف قدح خوار دیکھ کر

حضرت انس رضی اللہ عنہ مجلس نبوی کا تذکرہ کرتے ہوئے فرماتے ہیں کہ:-

"رسول خدا ﷺ جب اپنے مہاجر اور انصار صحابہ میں تشریف فرما ہوتے تو کوئی آدمی بھی آپ ﷺ کی طرف نگاہ اٹھا کر نہیں دیکھتا تھا۔ ہاں ابوبکر و عمر رضی اللہ تعالیٰ عنہما آپ ﷺ کے چہرہ اقدس کو دیکھتے رہتے اور وہ دونوں آپ ﷺ کو دیکھ کر مسکراتے اور آپ ﷺ ان دونوں کو دیکھ کر تبسم فرماتے۔"

(الترمذی)

مولانا بدر عالم میرٹھی لکھتے ہیں:-

"خالص محبت میں تکلف کی حدود اٹھ جاتی ہیں مگر ادب کا دامن ہاتھ سے چھوٹنے نہیں پاتا۔ ابوبکر و عمر رضی اللہ تعالیٰ عنہما جب خاتم الانبیاء ﷺ کے نشاط خاطر کا

احساس کر لیتے تو شوق نظارہ کے لئے سب سے پہلے ان ہی کی نظریں بے تاب ہوتیں اور جب ذرا اطوار بدلے ہوئے دیکھتے تو سب سے پہلے آثار خوف بھی ان ہی پر ظاہر ہوتے۔"

(ترجمان السنہ، ۱، ۲۶۱)

روزانہ زیارت نہ کروں تو مر جاؤں

امام شعبی علیہ الرحمہ حضرت عبداللہ بن زید انصاری رضی اللہ عنہ کے بارے میں نقل کرتے ہیں کہ ایک دن انہوں نے رسالت مآب ﷺ کی خدمت اقدس میں حاضر ہو کر عرض کیا:-  
"خدا کی قسم، یا رسول اللہ ﷺ! آپ مجھے اپنی جان، مال، اولاد اور اہل سے زیادہ محبوب ہیں۔ اگر میں آپ کی (روزانہ) آکر زیارت نہ کر پاؤں تو میری موت واقع ہو جائے۔" (المواہب اللدنیہ، ۲، ۹۴)

یہ عرض کرنے کے بعد وہ انصاری صحابی زار و قطار رو پڑے۔ رسول خدا ﷺ نے رونے کی وجہ پوچھی تو یوں گویا ہوئے:-

"یا رسول اللہ ﷺ میں یہ سوچ رہا ہوں کہ ایک دن آپ دنیا سے تشریف لے جائیں گے اور ہم پر بھی موت آجائے گی۔ جنت میں آپ انبیاء علیہم السلام کے ساتھ بلند درجات پر فائز ہوں گے اور ہم اگر جنت میں گئے بھی تو آپ کے درجہ سے کہیں دور ہوں گے۔ آپ ﷺ نے اس پر کوئی جواب نہ دیا تو اللہ پاک نے یہ آیت کریمہ نازل فرمائی:-

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ"

ترجمہ:- اور جو اللہ اور اس کے رسول کا حکم مانے تو اسے ان کا ساتھ ملے گا جن پر اللہ نے فضل کیا۔

(المواہب اللدنیہ، ۲، ۹۴)



### نماز صحابہ اور حسن مصطفوی ﷺ

یہ ایک مسلمہ حقیقت ہے کہ صحابہ کرام دوران نماز بھی دیدار مصطفوی ﷺ کے مشتاق رہتے تھے ان کے اس اشتیاق کے چند مظاہر پیش کرنے سے پہلے ضروری ہے کہ صحابہ کا نماز میں محویت و استغراق کا عالم مختصر بیان کر دیا جائے۔

یہ بات دوز روشن کی طرح عیاں ہے کہ نماز میں صحابہ کا انہماک، حضوری، رقت و سوز اپنے کمال و عروج پر ہوتا تھا۔ حالت نماز میں وہ دنیا و مافیہا سے بے خبر اپنے مولا کی یاد میں اس طرح محو و مستغرق ہو جاتے کہ انہیں سوائے رب العزت کے اور کچھ یاد نہ رہتا۔ اگر ان کا چہرہ کعبہ کی طرف ہوتا تو دل رب کعبہ کی طرف ان کی جبین در مولیٰ پر جھکی رہتی تو دل حسن مطلق پر نچھاور ہو رہا ہوتا۔ آنسوؤں کی جھڑیاں لگ جاتیں۔ مصلیٰ تر ہو جاتا۔ ساری ساری رات اسی کیفیت میں بسر ہو جاتی۔ اس انہماک پر آگاہی کے لئے یہ واقعات کافی ہیں۔

سیدنا صدیق اکبر ﷺ کے بارے میں منقول ہے:-

"حضرت ابو بکر صدیق ﷺ حالت نماز میں اپنی تمام توجہ نماز میں مرکوز رکھتے۔"

(حیات الصحابہ ۱، ۱۳۶)

ایک مرتبہ حضرت علی ﷺ کے جسم اطہر میں ایک ایسا تیر لگا جس کا نکالنا مشکل ہو گیا۔ صحابہ نے باہم طے کیا کہ آپ نماز میں کھڑے ہوں گے تو اس وقت یہ نکال لیا جائے۔ لہذا جب آپ بارگاہ ایزدی میں کھڑے ہوئے تو صحابہ نے وہ تیر نکال لیا اور آپ کو محسوس تک بھی نہ ہوا۔ جب نماز سے فارغ ہوئے تو خون دیکھا اور پوچھا یہ کیسا خون ہے۔ صحابہ نے عرض کیا کہ آپ کا تیر نکال لیا گیا ہے۔

حضرت عبداللہ بن زبیر ﷺ کی نماز میں کھڑے ہونے کی کیفیت اس طرح منقول ہے:-

"نماز میں اس طرح کھڑے ہوتے جیسے زمین میں لکڑی گاڑ دی گئی ہے۔"

(منتخب الکفر ۴، ۳۶)

"حضرت عبداللہ بن عمر رضی اللہ تعالیٰ عنہما جب نماز ادا کرتے تو وہ (باہتمام) اپنے

تمام اعضاء کو قبلہ کی طرف متوجہ کر لیتے۔"

(طبقات ابن سعد ۴، ۱۵۷)

حضرت طاؤس اسی بات کا یوں ذکر کرتے ہیں:-

"میں نے تمام اعضاء کو نماز میں قبلہ رخ متوجہ رکھتے ہوئے عبداللہ بن عمر رضی اللہ

تعالیٰ عنہما سے بڑھ کر کسی کو نہیں دیکھا آپ اپنے چہرے، ہاتھ اور دونوں قدموں کو

قبلہ رخ رکھنے میں بڑے سخت تھے۔ (الحلیۃ ۱، ۴۰-۳۰)

حضرت اعش ﷺ عبداللہ بن مسعود ﷺ کی حالت نماز ان الفاظ میں بیان کرتے ہیں کہ:-

آپ اتنی تواضع سے نماز ادا کرتے جیسے گرا ہوا کپڑا ہوتا ہے۔

(حیات الصحابہ ۳، ۱۳۷)

حضرت ابن زبیر رضی اللہ تعالیٰ عنہما نماز ادا کر رہے تھے ان کا بیٹا ہاشم پاس سو رہا تھا۔

چھت سے چائپ کر کر بچہ کے جسم پر لپٹ گیا اس پر بچہ چلایا گھر والے سب دوڑتے ہوئے آئے:

شور برپا ہو گیا۔ ابن زبیر ﷺ اسی اطمینان کے ساتھ نماز ادا کرتے رہے، سلام پھیر کر فرمانے لگے:-

"کچھ شور کی سی آواز تھی.....؟ کیا ہوا تھا.....؟"

بیوی نے کہا:-

"بچے کی جان جانے لگی تھی آپ کو علم ہی نہیں۔"

آپ فرمانے لگے:-

"اگر نماز میں دوسری طرف توجہ کرتا تو نماز کہاں باقی رہتی۔"

ان تمام واقعات سے صحابہ کرام کا نماز میں حد درجہ استغراق و انہماک ظاہر ہوتا ہے۔

لیکن دنیائے آب و گل میں ایک نظارہ صحابہ کرام کے لئے ایسا بھی تھا کہ جس کی لذت و حلاوت

میں وہ نماز جیسی چیز کو بھی بھول جاتے تھے۔



## نماز اور آپ ﷺ کی زیارت کا حسین منظر

رسالت مآب ﷺ اپنے مرض وصال میں جب تین دن تک مسلسل باہر تشریف نہ لائے تو وہ نگاہیں جو روزانہ دیدار سے مشرف ہوا کرتی تھیں ترس کر رہ گئیں اور سراپا انتظار تھیں کہ کب ہمیں اپنے مقصود و مطلوب کا دیدار نصیب ہوتا ہے بالآخر وہ مبارک و مسعود لمحہ ایک دن حالت نماز میں نصیب ہو گیا۔

حضرت انس رضی اللہ عنہ سے مروی ہے کہ ایام وصال میں جب کہ نماز کی امامت کے فرائض سیدنا صدیق اکبر رضی اللہ عنہ کے سپرد تھے۔ سو مواعید کے روز جب تمام صحابہ، صدیق اکبر رضی اللہ عنہ کی اقتدا میں بارگاہِ ایزدی میں حاضر تھے کہ آپ ﷺ نے قدرے افاقہ محسوس کیا۔ روایت کے الفاظ ہیں:-

"آپ ﷺ نے اپنے حجرہ مبارک کا پردہ اٹھا کر ہمیں دیکھنا شروع فرمایا (ہم نے دیکھا) کہ آپ ﷺ مسکرا رہے تھے اور آپ کا چہرہ انور قرآن کے ورق کی طرح پرنور تھا۔" (البخاری ۹۳، ۱)

حضور پر نور ﷺ کے دیدار فرحت آثار کے بعد اپنی کیفیت بیان کرتے ہوئے حضرت انس رضی اللہ عنہ فرماتے ہیں:-

"آپ ﷺ کے دیدار کی خوشی میں ہم نے ارادہ کر لیا کہ نماز کو بھول کر آپ ﷺ کے دیدار ہی میں محو ہو جائیں ابوبکر صدیق رضی اللہ عنہ یہ خیال کرتے ہوئے مصلیٰ چھوڑ کر پیچھے ہٹ آئے کہ شاید آپ ﷺ جماعت کرانے کے لئے تشریف لائے ہیں۔"

(البخاری ۹۳، ۱)

ان پر کیف لمحات کی منظر کشی ان الفاظ میں بھی کی گئی ہے:-

"جب پردہ ہٹا اور آپ ﷺ کا چہرہ انور سامنے آیا تو یہ اتنا حسین اور دلکش منظر تھا کہ ہم نے پہلے کبھی ایسا منظر نہیں دیکھا تھا۔" (البخاری ۹۳، ۱)

مسلم شریف میں یہ الفاظ منقول ہیں:-

"آپ کے دیدار کی خوشی میں ہم مبہوت ہو کر رہ گئے یعنی نماز کی طرف توجہ نہ رہی۔"

(المسلم ۱۷۹، ۱)

اقبال نے حالت نماز میں صحابہ کرام کے دیدار محبوب سے محفوظ ہونے کے منظر کو کیا خوب قلم بند کیا ہے:-

ادا دید سراپا نیاز تھی تیری  
کسی کو دیکھتے رہنا نماز تھی تیری

شارحین حدیث نے فہمنا ان نفتتن من الفرح برویہ النبی کا معنی اپنے اپنے ذوق کے مطابق کیا ہے:-

(۱) امام ترمذی علیہ الرحمہ ارشاد الساری میں لکھتے ہیں:-

"ہم نے ارادہ کر لیا کہ (دیدار کی خاطر) نماز چھوڑ دیں۔"

(ارشاد الساری ۳۴، ۲)

(۲) لایع الداری میں ہے:-

"تمام صحابہ کی توجہ حجرہ کی طرف مرکوز تھی جب انہوں نے پردے کا ہٹنا محسوس کیا تو تمام نے اپنے چہرے حجرہ انور کی طرف کر لیے۔"

(لایع الداری علی الجامع البخاری ۱۵۰، ۳)

(۳) مشہور اہل حدیث عالم وحید الزماں ترجمہ کرتے ہوئے لکھتے ہیں:-

"آنحضرت ﷺ کے دیدار سے ہم کو اتنی خوشی ہوئی کہ ہم خوشی کے مارے نماز توڑنے ہی کو تھے کہ آپ ﷺ نے پردہ نیچے ڈال دیا۔"

(ترجمہ البخاری ۳۳۹، ۱)



## اب دنیا قابل دید نہیں رہی

حضرت عبداللہ بن زید ؓ کے بارے میں منقول ہے کہ جب انہیں حضور ﷺ کے وصال کی خبر ملی وہ اپنے کھیتوں میں کام کر رہے تھے۔ آپ ﷺ کے وصال ارتحال کی خبر سن کر انہوں نے رب العزت کی بارگاہ میں ہاتھ اٹھا دیئے اور عرض کی:-

"اے میرے رب میری آنکھوں کی پیمائی ختم کر دے تاکہ میں اپنے حبیب محمد ﷺ کے بعد کسی دوسرے کو دیکھ ہی نہ سکوں"

اللہ تعالیٰ نے ان کی دعا قبول فرمائی۔

## صاحب قاموس کا دلچسپ استنباط

صاحب قاموس فرماتے ہیں کہ اس روایت سے زیارت روضہ رسول ﷺ پر استدلال کرنے کو یہ کہہ کر رد کر دینا کہ یہ خواب کا واقعہ ہے غلط ہے یہ فقط خواب کا واقعہ ہی نہیں بلکہ یہ سیدنا بلال ؓ کا عمل ہے۔

سیدنا بلال ؓ صحابی رسول ہیں ان کا یہ عمل خصوصاً خلافت عمر ؓ اور کثیر صحابہ کی موجودگی میں یہ واقعہ رونما ہوا اور ان پر یہ بات مخفی بھی نہ تھی (لہذا یہ بات پایہ ثبوت کو پہنچی) کہ سیدنا بلال ؓ نے دو مرتبہ صحابہ ؓ میں روضہ رسول پر حاضری دی اور آپ ﷺ کی بارگاہ میں سلام عرض کرنے کے لئے سفر کیا۔

(الصلاۃ والبشر فی الصلوۃ علی خیر البشر ۱۵۶)

## استن حنانہ کا شوق دیدار

ابتدائی دور میں حضور ﷺ مسجد نبوی میں کھجور کے ایک خشک تنے کے ساتھ کھڑے ہو کر خطبہ ارشاد فرمایا کرتے تھے اس وجہ سے آپ ﷺ کو کافی دیر کھڑا ہونا پڑتا تھا۔ صحابہ کرام پر یہ بات شاق گزری انہوں نے عرض کیا کہ کیوں نہ آپ ﷺ کے لئے ایک منبر بنوا لیا جائے جس پر

امام ترمذی رحمہ اللہ علیہ کی روایت کے یہ الفاظ ہیں:-

"قریب تھا کہ لوگوں میں اضطراب پیدا ہو جاتا آپ ﷺ نے فرمایا اپنی اپنی جگہ کھڑے رہو۔" (شمائل ترمذی)

شیخ ابراہیم بیجوری علیہ الرحمہ صحابہ کے اضطراب کا ذکر کرتے ہوئے فرماتے ہیں:-

"قریب تھا کہ صحابہ کرام آپ ﷺ کے شفا یاب ہونے کی خوشی میں متحرک ہو جاتے۔ حتیٰ کہ انہوں نے نماز توڑنے کا ارادہ کر لیا اور سمجھے کہ شاید ہمارے آقا نماز پڑھانے باہر تشریف لارہے ہیں لہذا ہم محراب تک کا راستہ خالی کر دیں چنانچہ بعض صحابہ خوشی کی وجہ سے کود پڑے۔"

(المواہب اللدنیہ علی شمائل المحمدیہ ۱۹۴)

امام بخاری نے باب الالتفات فی الصلوۃ کے تحت صحابہ کرام ؓ کی یہ والہانہ کیفیت ان الفاظ میں بیان کی ہے:-

"مسلمانوں نے نماز ترک کرنے کا ارادہ کر لیا یہاں تک کہ آپ ﷺ نے نماز کو پورا کرنے کا حکم دیا۔" (بخاری ۱۰۴۱)

برصغیر کے عظیم اور مسلم محدث مولانا احمد علی سہارنپوری نے اس روایت کا ترجمہ اور فوائد ان الفاظ میں ذکر کئے ہیں:-

"مسلمانوں نے آپ ﷺ کی صحت کی خوشی اور سرور میں اپنی نمازیں چھوڑنے کا ارادہ کر لیا۔ یہ روایت واضح کر رہی ہے کہ پردے کے ہٹتے ہی صحابہ نے اپنی توجہ کا شانہ نبوی کی طرف کر دی تھی کیوں کہ اگر صحابہ اس طرف متوجہ نہ ہوتے تو آپ ﷺ کے اشارے کو نہ دیکھ سکتے حالانکہ انہوں نے آپ ﷺ کے اشارے کو دیکھ کر اپنی نماز پوری کی۔"



بیٹھ کر آپ خطبہ ارشاد فرمایا کریں بعض روایات کے مطابق یہ درخواست گزار ایک خاتون تھی جس نے کہا کہ میرا بیٹا بڑھتی ہے لکڑی کا کاروبار کرتا ہے اگر اجازت ہو تو میں منبر بنوا کر آپ کی خدمت میں پیش کر دوں آپ ﷺ نے اس درخواست کو منظور کر کے اجازت مرحمت فرمادی۔ منبر بن کر مسجد نبوی میں آ گیا اور جب اگلے جمعہ آپ ﷺ نے منبر پر بیٹھ کر خطبہ دینا شروع فرمایا تو اس تنے نے محسوس کیا کہ آج محبوب نے مجھے چھوڑ کر منبر کو زینت بخشی ہے چنانچہ وہ زار و قطار رونے لگا۔ مجلس میں حاضر تمام صحابہ کرام ﷺ نے اس کے رونے کی آواز کو سنا جب آقا ﷺ نے اس کی یہ کیفیت دیکھی تو آپ ﷺ منبر سے اتر کر اس کے پاس تشریف لے گئے اور اس پر دست شفقت رکھا۔ جس پر وہ بچوں کی طرح سسکیاں لیتا ہوا خاموش ہو گیا۔

اس مجلس کی کیفیات مختلف صحابہ کرام سے منقول ہیں:-

"رسالت ماب ﷺ ایک کھجور کے تنے کے ساتھ خطبہ ارشاد فرماتے جب منبر تیار ہو گیا تو آپ اسے چھوڑ کر منبر پر جلوہ افروز ہوئے اس پر اس تنے نے رونا شروع کر دیا آپ ﷺ اس کے پاس تشریف لے گئے اور اس پر دست شفقت رکھا۔"

(بخاری، ۱، ۵۰۶)

حضرت جابر بن عبد اللہ ﷺ سے مروی ہے:-

"کھجور کے تنے نے بچے کی طرح رونا شروع کر دیا رسالت ماب ﷺ منبر سے اتر کر اس کے قریب کھڑے ہو گئے اور اسے بغل میں لے لیا اس پر وہ تاجپوں کی طرح سسکیاں لیتا لیتا خاموش ہو گیا۔"

(بخاری، ۱، ۵۰۶)

حضرت انس بن مالک ﷺ اس تنے کی کیفیت بیان کرتے ہوئے فرماتے ہیں:-

"ہم نے اس تنے کے رونے کی آواز کو سنا وہ اس طرح رویا جس طرح کوئی اونٹنی اپنے بچے کے فراق میں روتی ہے۔ حتیٰ کہ آپ ﷺ نے تشریف لا کر اس پر اپنا دست شفقت رکھ دیا، اور وہ خاموش ہو گیا۔" (بخاری، ۱، ۵۰۷)

مولانا روم علیہ الرحمہ نے اسی واقعہ کو اپنے پیار بھرے اشعار میں بیان کیا ہے قارئین کی دلچسپی کے لئے مع ترجمہ حاضر ہیں:-

استن حنانہ در ہجر رسول  
نالہ نیرد ہجوں ارباب عقول  
رسول پاک ﷺ کے فراق میں کھجور کا ستون انسانوں کی طرح رو دیا۔  
در میان مجلس وعظ آنچناں  
کز دے آگاہ گشت ہم پیر و جوان  
وہ اس طرح رویا کہ تمام اہل مجلس اس پر مطلع ہو گئے۔

در تحیر ماند اصحاب رسول  
کرچہ سے نالہ ستوں با عرض و طول  
تمام صحابہ حیران ہوئے کہ یہ ستون کس سبب سے سر تاپا پھوگر یہ ہے۔  
گشت پیغمبر چہ خواہی اے ستون  
گشت جانم از فراق گشت خوں

آپ ﷺ نے فرمایا اے ستون تو کیا چاہتا ہے اس نے عرض کیا میری جان آپ کے فراق میں خون ہو گئی ہے۔

از فراق تو مرا چوں جان سوخت  
چوں نالم بے تو اے جان جہاں

اے جان جہاں آپ کے فراق میں تو میری جان نکل گئی میں آپ کے فراق میں کیوں

نہ روؤں۔

مندت من بودم از من ساختی  
بر سر منبر تو مند ساختی

پہلے میں آپ کی مسند تھا اب آپ نے مجھ سے کنارہ کش ہو کر منبر کو مسند بنا لیا۔



## شوق زیارت میں جبریل امین علیہ السلام کی بے قراری

سورۃ النبی کا شان نزول بیان کرتے ہوئے مفسرین نے لکھا ہے کہ ایک مرتبہ بعض اہم حکمتوں کی بناء پر کچھ عرصہ کے لئے سلسلہ وحی منقطع رہا تو مخالفین نے یہ طعنہ دینا شروع کر دیا کہ محمد ﷺ کے رب نے اسے چھوڑ دیا ہے اس پر اللہ تعالیٰ نے سورۃ النبی کو نازل فرمایا جب جبریل امین اس سورۃ مبارکہ کی صورت میں رب کریم کا پیار بھرا پیغام لے کر آئے تو آپ ﷺ نے فرمایا:۔  
 "اے جبریل میرے محبوب کا پیغام لانے میں اتنی دیر کیوں ہو گئی (تو جانتا ہے)  
 مجھے تیری آمد کا کتنا انتظار رہتا ہے۔"

اس پر جبریل امین علیہ السلام نے عرض کیا:۔

"یا رسول اللہ ﷺ مجھے آپ کی زیارت و ملاقات کا شوق آپ سے بڑھ کر تھا مگر میں حکم کا بندہ ہوں اور آپ کے رب کے حکم کے بغیر ہم نازل نہیں ہو سکتے۔"

(الحا زن ۴، ۳۸۵)

یعنی مجھے تو آپ کی زیارت کا بے حد شوق تھا مگر یہ معاملہ آپ کے رب اور آپ کا ہے  
 میں تو فقط اس کے حکم کا پابند ہوں۔

بے لگائی یار ان کو چین آجاتا اگر  
 بار بار آتے نہ یوں جبریل مددہ چھوڑ کر

ہجر محبوب میں رونے والے ہی رفاقت پائیں گے

حضرت عائشہ صدیقہ رضی اللہ تعالیٰ عنہا سے مروی ہے کہ ایک آدمی نے رسول خدا ﷺ

کی بارگاہ اقدس میں حاضر ہو کر عرض کیا:۔

"اے محبوب خدا میں آپ کی ذات اقدس سے اپنی جان، اولاد اور اہل سے بڑھ کر  
 محبت کرتا ہوں، میں گھر میں تھا کہ آپ کی یاد آگئی جس نے مجھے مجبور کر دیا کہ میں

پس رسولش گفت اے نیکو درخت  
 اے شدہ باسر تو ہراز بخت  
 گر ہے خواہی ترا نخلے کند  
 شرقی و غربی ز تو میوه چند

آپ ﷺ نے فرمایا اے وہ درخت جس کے باطن میں خوش بختی ہے اگر تو چاہے تو تجھ کو  
 پھر ہری بھری کھجور بنادیں حتیٰ کہ مشرق و مغرب کے لوگ تیرا پھل کھائیں۔

یا در آں عالم هفت سروے کند  
 تا تر و تازه بمانی تا ابد

یا پھر اللہ تعالیٰ تجھے اگلے جہاں بہشت کا سرو بنادے اور تو پھر ہمیشہ ہمیشہ کے لئے تر و

تازہ رہے۔

گفت آن خواہم کہ دائم شد بهاش

بشنو اے غافل کم از چوبے بهاش

اس نے عرض کیا میں وہ بننا چاہتا ہوں جو ہمیشہ رہے، اے غافل تو بھی بیدار ہو اور ایک

شک لکڑی سے پیچھے نہ رہ جا۔

یعنی جب ایک لکڑی دار البقاء کی طلب گار ہے تو انسان کو تو بطریق اولیٰ اس کی خواہش

اور آرزو کرنی چاہئے۔

آن ستون را دفن کرد اندر زمین

کو چو مردم حشر گردد یوم دیں

اس ستون کو زمین میں دفن کر دیا گیا قیامت کے دن انسانوں کی طرح اٹھایا جائے گا۔

(مشنوی مولائے روم مع شرح مفتاح العلوم ۳، ۷۸، ۸۰)



آپ کے دیدار کے لئے حاضر ہو جاؤں۔ آج مجھے اس بات کا غم کھائے جا رہا ہے کہ آپ کے وصال کے بعد زیارت سے مشرف نہ ہو سکوں گا آپ جنت میں انبیاء کے ساتھ ہوں گے اگر میں جنت میں گیا بھی تو آپ کے بلند درجات کی وجہ سے زیارت سے محروم رہوں گا آپ ﷺ نے جو اباً کچھ ارشاد نہ فرمایا اتنے میں جبریل امین آیت قرآنی لے کر حاضر ہو گئے کہ جن لوگوں نے اللہ و رسول سے دوستی و محبت کو استوار کر لیا ہے انہیں ہم قیامت کے دن انبیاء صدیقین، شہداء اور صالحین کے زمرے میں کھڑا کریں گے۔" (تفسیر ابن کثیر، ۵۲۳)

حضرت سعید بن جبیر رضی اللہ عنہ سے مروی روایت کے الفاظ یہ ہیں:-

"ایک غمگین شخص آپ ﷺ کی بارگاہ میں حاضر ہوا آپ ﷺ نے اسے دیکھ کر فرمایا کیا وجہ ہے، تو بہت پریشان ہے۔ اس نے عرض کیا یا رسول اللہ ﷺ آج ایک مسئلے میں غور و فکر کر رہا ہوں آپ نے فرمایا وہ کون سا مسئلہ ہے؟ عرض کیا یا رسول اللہ ﷺ آج ہم صبح و شام جس وقت ہماری طبیعت اداس ہو جاتی ہے آپ کے دیدار سے اپنی پیاس بجھا لیتے ہیں کل بعد از وصال جب آپ انبیاء کے ساتھ جنت میں ہوں گے ہم آپ کی زیارت سے محروم ہو جائیں گے اس پر جبریل امین آیت مذکورہ لے کر نازل ہوئے۔"

(تفسیر ابن کثیر، ۵۲۳)

امام بغوی علیہ الرحمہ نے حضرت ثوبان رضی اللہ عنہ کے بارے میں روایت نقل کی ہے کہ وہ غلام تھے رسول خدا ﷺ نے ان کو خرید کر آزاد فرما دیا ان کی کیفیت یہ تھی:-

"رسول کریم ﷺ سے انہیں بہت ہی محبت تھی اور ضبط محبت پر اتنے قادر بھی نہ تھے ایک دن آپ کی بارگاہ اقدس میں اس حال میں حاضر ہوئے کہ رنگ متغیر تھا آپ نے فرمایا کیا وجہ ہے کہ تمہارا رنگ بدلا ہوا ہے؟ انہوں نے عرض کیا یا رسول اللہ ﷺ مجھے کوئی مرض ہے اور نہ کوئی تکلیف بلکہ آپ کو نہ دیکھنے کی وجہ سے مجھے شدید

پریشانی لاحق ہو جاتی ہے یہاں تک کہ آپ کی زیارت نصیب ہو جائے۔ پھر میں نے آخرت کے بارے میں سوچا ہے اور میں ڈر گیا ہوں کہ اس دن میں آپ کی زیارت سے محروم رہوں گا۔ کیوں کہ آپ انبیاء کے ساتھ بلند درجات پر فائز ہوں گے میں اگر جنت میں چلا بھی گیا تو کسی نچلے درجہ میں رہوں گا اور اگر جنت میں داخل نہ ہو سکا تو زیارت سے بالکل محروم ہو جاؤں گا اس پر مذکورہ آیت مبارکہ نازل ہوئی۔" (سیدنا محمد رسول اللہ ﷺ، بحوالہ امام بغوی)

### زبان محبوب سے رفاقت کی خوشخبری

رسالت ماب ﷺ جب حضرت معاذ بن جبل رضی اللہ عنہ کو یمن کا قاضی بنا کر بھیجنے لگے تو آپ نے حضرت معاذ کو سوار ہونے کا حکم دیا خود ساتھ ساتھ پیدل چلے اور کچھ نصیحتیں فرمائیں جب نصیحتوں سے فارغ ہوئے تو فرمایا:-

"اے معاذ شاہد تیری اب میرے ساتھ ملاقات نہ ہو پاں تجھے میری مسجد اور قبر انور کی زیارت ضرور ہوگی یہ سن کر حضرت معاذ اس فراق رسول ﷺ کے تصور پر زار و قطار رو پڑے۔"

جب آپ ﷺ نے حضرت معاذ رضی اللہ عنہ کی رقت دیکھی تو تسلی دی:- پھر آپ ﷺ نے مدینہ طیبہ کی طرف رخ انور کر کے فرمایا:-

"میرا قرب متقی لوگوں کو نصیب ہوگا خواہ وہ کوئی ہوں اور کہیں کے رہنے والے ہوں۔" (مسند احمد)

### اسلام لانے کے بعد صحابہ کرام رضی اللہ عنہم کی سب سے بڑی خوشی

اسلام لانے کے بعد صحابہ کرام رضی اللہ عنہم کو سب سے زیادہ خوشی اس بات پر تھی کہ حضور ﷺ نے ان کو خوشخبری دی تھی کہ انہیں قیامت میں میری ملاقات کا شرف حاصل ہوگا۔



حضرت انس ؓ سے مروی ہے کہ ایک آدمی نے رسول اللہ ﷺ کی بارگاہ اقدس میں حاضر ہو کر عرض کیا:-

"یا رسول اللہ ﷺ..... قیامت کب آئے گی؟"

آپ ﷺ نے فرمایا:-

"تو نے اس کے لئے کیا تیاری کی ہے؟"

انہوں نے عرض کیا:-

"میرے پاس کوئی عمل نہیں مگر اتنی بات ضرور ہے کہ میں اللہ اور اس کے پیارے

رسول ﷺ سے محبت کرتا ہوں۔"

آپ ﷺ نے اس صحابی کی بات سن کر فرمایا:-

"تجھے اپنے محبوب کی سنگت ضرور نصیب ہوگی۔" (بخاری ۵۲۱،۲)

یعنی اگر تو مجھ سے محبت رکھتا ہے تو گھبرامت تجھے میری معیت حاصل ہوگی۔ مولانا احمد

علی سہارنپوری لفظ معیت کا معنی بیان کرتے ہوئے لکھتے ہیں:-

"یہاں معیت خاصہ مراد ہے اور وہ یہ ہے کہ قیامت کے دن اللہ تعالیٰ محبت کو محبوب کی

ملاقات کا شرف عطا کرے گا۔" (حاشیہ البخاری ۵۲۱،۲)

حضرت انس ؓ فرماتے ہیں جب یہ خوش خبری ہم نے سنی تو ہماری خوشی کی انتہاء نہ تھی۔

"(اسلام لانے کے بعد) آج تک کبھی اتنے خوش نہیں ہوئے جتنے آج ہم آپ کا

یہ فرمان سن کر ہوئے کہ محبت کرنے والے کو محبوب کے ساتھ کھڑا کیا جائے گا۔"

اس کے بعد حضرت انس ؓ وجد میں آگئے اور کہنے لگے:-

"اگرچہ میں ان پاکیزہ ہستیوں کی طرح عمل نہیں کر سکا مگر میں حضور ﷺ ابو بکر اور

عمر رضی اللہ تعالیٰ عنہما کے ساتھ محبت رکھتا ہوں اور امید ہے کہ اسی محبت کی بنا پر ان کا

ساتھ نصیب ہو جائے گا۔" (بخاری ۵۲۱،۲)

یہی وجہ ہے کہ جب صحابہ کے وصال کا وقت آتا تو وہ افسوس کرنے والوں کو کہتے کہ خوشی کرو ہماری ملاقات اپنے محبوب سے ہونے والی ہے، وہ بجائے آنسو بہانے کے مسکراتے ہوئے اللہ اور اس کے رسول کی بارگاہ میں پہنچ جاتے۔

سیدنا بلال ؓ کے بارے میں مروی ہے:-

"جب آپ کے وصال کا وقت آیا تو آپ کی اہلیہ نے افسوس کا اظہار کرنا شروع کیا

تو آپ نے فرمایا آج ہی تو خوشی کا دن ہے کہ میں اپنے محبوب کریم ﷺ اور آپ

کے صحابہ کی ملاقات کا شرف پانے والا ہوں۔"

(سیدنا محمد رسول اللہ ۴۱)

اب تک جتنے واقعات کا تذکرہ آیا وہ تمام کے تمام آپ کی حیات ظاہری میں روپذیر ہوئے اب ہم ان حسین یادوں کا تذکرہ کرتے ہیں جو آپ کے وصال کے بعد پیش آئیں۔

جب کھجور کا تنا فراق محبوب میں تڑپتا ہے

تو امت کا حق اس سے کہیں بڑھ کر ہے

جب نبی اکرم ﷺ کا وصال مبارک ہوا تو سیدنا فاروق اعظم ؓ نے ہجر و فراق کے ان لحظات میں یہ کلمات عرض کئے:-

یا رسول اللہ! آپ پر میرے ماں باپ قربان اور آپ پر سلام ہو، آپ ﷺ ہمیں کھجور

کے تنے کے ساتھ کھڑے ہو کر خطبہ دیتے تھے کثرت صحابہ کے پیش نظر منبر بنوایا گیا

جب آپ ﷺ اس تنے کو چھوڑ کر منبر پر جلوہ افروز ہوئے تو اس نے سسکیاں لے کر

رونا شروع کر دیا۔ آپ نے اس پر دست شفقت رکھا تو وہ خاموش ہو گیا جب اس

بے جان کھجور کے تنے کا یہ حال ہے تو اس امت کو آپ کے فراق پر نالہ شوق کا حق

زیادہ ہے۔ یا رسول اللہ! میرے ماں باپ آپ پر فدا ہوں اللہ تعالیٰ نے آپ کو کتنی



دوبارہ اشعار پڑھے تو آپ کہنے لگے کہ:-

اس مسعود و مبارک اجتماع میں مجھے بھی اپنے ساتھ شامل کرتے ہوئے یہ کہہ ہم دونوں کو آخرت میں حضور ﷺ کا ساتھ نصیب ہو اور اے معاف کرنے والے عمر کو معاف کر دے۔

(نسیم الزیاض ۳، ۳۵۵، بحوالہ کتاب الزہد لابن مبارک رضی اللہ عنہ)

بقول قاضی سلیمان منصور پوری حضرت فاروق اعظم رضی اللہ عنہ اس کے بعد چند دن تک صاحب فراش رہے۔ (رحمۃ للعالمین ۲، ۲۷۷)۔

مجھے تجھ سے بڑھ کر زیارت کا اشتیاق ہے

سیدنا ابی ہریرہ رضی اللہ عنہ سے مروی ہے کہ آپ ﷺ کے وصال شریف کے بعد جمعرات کی رات کو ہم بیٹھے ہوئے تھے کہ اونٹ پر سوار ایک سفید ریش بوڑھا آیا اس نے اپنی سواری کو مسجد کے دروازے پر باندھا اور یہ کہتے ہوئے داخل ہوا۔

"تم پر اللہ کی رحمت کا نزول ہو کیا تم میں اللہ کے رسول محمد ﷺ موجود ہیں۔"

حضرت علی رضی اللہ عنہ نے فرمایا:-

"اے حضور کے بارے میں پوچھنے والے تجھے آپ ﷺ سے کیا کام ہے؟"

اس نے عرض کیا کہ میں یہودی علماء میں سے ہوں۔ میں اتنی سال سے تورات کا مطالعہ کر رہا ہوں اس میں متعدد مقامات پر اللہ تعالیٰ نے اپنے نبی محمد ﷺ کا ذکر بڑی تفصیل سے کیا ہے اور میں اس ذکر سے متاثر ہو کر آیا ہوں اس نے سلسلہ کلام جاری رکھتے ہوئے کہا۔

"اور میں آپ کے ہاتھ پر بیعت اسلام کے لئے حاضر ہوا ہوں۔"

حضرت علی رضی اللہ عنہ نے اسے بتایا کہ آپ ﷺ کا تو وصال ہو چکا ہے اس پر اس عالم نے افسوس کا اظہار شروع کر دیا اور کہا:-

"کیا ان کی اولاد ہے؟"

فضیلت عطا فرمائی ہے کہ آپ کی اطاعت کو اپنی اطاعت قرار دے دیا۔

(الرسول للذکر عبدالحلیم محمود شیخ الاذہر، ۲۲، ۲۳)

دوسری روایت میں ان الفاظ کا اضافہ ہے:-

"یا رسول اللہ! آپ پر میرے والدین قربان ہوں آپ کی تواضع و انکساری کی حد ہے کہ (عرش کے مہمان ہو کر ہم فرشیوں کے ساتھ رہے ہماری خاطر نکاح کیا اور کھایا، صوف کا لباس پہنا، گھوڑے پر سواری فرمائی بلکہ ہم جیسوں کو اپنے پیچھے بٹھایا۔"

ہجر رسول میں خاتون کے اشعار پر فاروق اعظم رضی اللہ عنہ کا بیمار ہونا

حضرت زید بن اسلم رضی اللہ عنہ سے حضرت فاروق اعظم رضی اللہ عنہ کے بارے میں مروی ہے۔ ایک رات آپ عوام کی خدمت کے لئے رات کو نکلے تو آپ نے ایک گھر میں دیکھا کہ چراغ جل رہا ہے اور ایک بوڑھی خاتون اون کا تہہ ہوئے یہ اشعار پڑھ رہی ہے:-

"محمد (ﷺ) پر اللہ کے تمام ماننے والوں کی طرف سے سلام ہو اور تمام متقیوں کی

طرف سے بھی۔ آپ راتوں کو اللہ کی یاد میں کثیر قیام اور سحری کے وقت آنسو

بہانے والے تھے۔ ہائے افسوس اسباب موت متعدد ہیں کاش مجھے یقین ہو جائے

کہ روز قیامت مجھے آقا کا قرب نصیب ہو سکے گا۔"

یہ اشعار سن کر حضرت فاروق اعظم رضی اللہ عنہ کو اپنے آقا کی یاد آگئی جس پر وہ زار و قطار رو

پڑے۔ اور دروازے پر دستک دی۔ خاتون نے پوچھا کون.....؟ آپ نے کہا..... عمر بن الخطاب۔

خاتون نے کہا..... رات کے ان اوقات میں عمر کو یہاں کیا کام.....؟

آپ نے فرمایا..... اللہ تجھے جزائے خیر عطا فرمائے دروازہ کھول۔ اس نے دروازہ

کھولا آپ اس کے پاس بیٹھ گئے اور کہا کہ جو اشعار تو پڑھ رہی تھی ان کو دوبارہ پڑھ، اس نے جب



حضرت علیؓ نے حضرت بلالؓ سے کہا اے سیدہ فاطمہ رضی اللہ تعالیٰ عنہا کے پاس لے جاؤ، وہاں جا کر اس نے اپنا تعارف کروایا اور اس خواہش کا اظہار کیا کہ میں آپؐ کے کپڑوں میں سے کسی کپڑے کی زیارت کرنا چاہتا ہوں حضرت سیدہ عالم رضی اللہ تعالیٰ عنہا نے اپنے شہزادے امام حسینؓ کو فرمایا۔

"وہ کپڑا لائیں جو آپ نے وقت وصال پہنا ہوا تھا جب وہ کپڑا لایا گیا تو اس عالم نے اسے اپنے چہرے پر ڈال لیا اور خوشبو سونگھتے ہوئے بار بار کہتا کہ اس صاحب ثوب پر میرے ماں باپ قربان ہوں۔"

اس کے بعد حضرت علیؓ سے مخاطب ہو کر کہنے لگا:

"حضورؐ کے اوصاف جمیلہ کا تذکرہ اس طرح کرو کہ گویا میں انہیں دیکھ رہا ہوں۔"

یہ بات سن کر حضرت علی رضی اللہ تعالیٰ عنہ اپنے جذبات پر قابو نہ رکھ سکے۔ آپ شدت کے ساتھ رو پڑے اور کہنے لگے:

"اے سائل، خدا کی قسم.....! آپؐ کی زیارت کا جس قدر تجھے اشتیاق ہے مجھے اس سے کہیں بڑھ کر اپنے حبیب کی ملاقات کا شوق ہے۔"

(ابن عساکر، ۳۳۲، ۳۳۳)

### مصطفیٰؐ کی یاد آگئی

حضرت انسؓ سے مروی ہے کہ آپؐ کے وصال کے بعد ایک دن حضرت ابو بکر صدیقؓ نے سیدنا فاروق اعظمؓ سے کہا کہ:-

"چلیں حضرت ام ایمن رضی اللہ تعالیٰ عنہا سے ملاقات کر آئیں کیوں کہ رسول پاکؐ ان کے ہاں تشریف لے جایا کرتے تھے لہذا ہمیں بھی جانا چاہئے۔"

جب حضرات شیخین کریمین حضرت ام ایمن رضی اللہ تعالیٰ عنہا کے ہاں پہنچے تو انہوں

نے ان کو دیکھ کر رونا شروع کر دیا شیخین کریمین نے پوچھا:-

"آپ کیوں روتی ہیں؟ کیا آپ کو علم نہیں کہ آپؐ اللہ کے ہاں ایسے مقام پر ہیں جو اس دنیا سے کہیں بہتر ہے۔"

یہ سن کر آپ رضی اللہ تعالیٰ عنہا نے فرمایا:-

"یہ میں بھی جانتی ہوں کہ وہاں آپ اعلیٰ مقام پر ہیں لیکن میں اس لئے روتی ہوں کہ ہم اللہ پاک کی عظیم نعمت وحی سے محروم ہو گئے جو کہ آپ کے سبب سے صبح و شام ہمیں میسر آتی تھی۔"

جب ان حضرات نے یہ بات سنی:-

"تو ان دونوں نے بھی (یاد محبوب) میں رونا شروع کر دیا۔"

(سیدنا محمد رسول اللہ، ۴۱۲ بحوالہ مسلم)

### مسکراہٹیں رخصت ہو گئیں

آپؐ کے وصال کے بعد تمام صحابہ بالعموم مغموم رہتے تھے حتیٰ کہ بعض نے مسکراتا ہی ترک کر دیا تھا۔ حضرت ابو جعفرؓ سیدہ عالم حضرت فاطمہ رضی اللہ تعالیٰ عنہا کے بارے میں بیان کرتے ہیں:-

"میں نے آپ کے وصال مبارک کے بعد کبھی بھی حضرت فاطمہ رضی اللہ تعالیٰ عنہا کو مسکراتے نہیں دیکھا۔" (طبقات ابن سعد، ۸۲، ۸۳)

حضرت علیؓ سے مروی ہے کہ جب حضرت فاطمہ رضی اللہ تعالیٰ عنہا آقائے دو جہاں کے مزار اقدس پر حاضر ہوئیں تو آپ رضی اللہ تعالیٰ عنہا کی یہ کیفیت ہوتی کہ وہ قبر انور کی مٹی مبارک اٹھا کر آنکھوں پر لگاتیں اور یاد میں درود کرچند اشعار پڑھتیں جن کا ترجمہ کچھ یوں ہے:-

"جس شخص نے آپ کے مزار اقدس کی خاک کو سونگھ لیا ہے اسے زندگی میں کسی دوسری خوشبو کی ضرورت نہیں۔ آپؐ کے وصال کی وجہ سے مجھ پر جتنے عظیم



ﷺ کے وصال کی خبر سن کر غمزہ ہو گئے اور بارگاہ الہی میں ہاتھ اٹھا کر یہ دعا کی۔

"اے میرے اللہ میری آنکھوں کی بینائی اب ختم کر دے تاکہ میں اپنے محبوب محمد ﷺ کے بعد کسی دوسرے کو دیکھ ہی نہ سکوں۔ اللہ تعالیٰ نے اسی وقت ان کی دعا قبول فرمائی۔" (المواہب اللدنیہ ۹۴، ۲)

### اب آنکھیں کیا کرنی ہیں

حضرت قاسم بن محمد رحمہ اللہ فرماتے ہیں:-

حضور ﷺ کے صحابہ میں سے ایک صحابی کی بینائی جاتی رہی۔ لوگ ان کی عیادت کے لئے گئے، جب ان کی بینائی ختم ہونے پر انھوں نے گناہ کا اظہار کیا تو وہ کہنے لگے:-  
"میں ان آنکھوں کو فقط اس لئے پسند کرتا تھا کہ ان کے ذریعے مجھے نبی اکرم ﷺ کا دیدار نصیب ہوتا تھا۔ اب چونکہ آپ کا وصال ہو گیا ہے اس لئے اگر مجھے ہرن کی آنکھیں بھی مل جائیں تو خوشی نہ ہوگی۔" (الادب المفرد ۱۴۱)

### فراق محبوب میں سواری پر کیا گزری

شاہ عبدالحق محدث دہلوی علیہ الرحمہ آپ کے وصال مبارک کے بعد فراق کا تذکرہ کرتے ہوئے لکھتے ہیں:-

"آپ ﷺ کے وصال کے بعد آپ کی اونٹنی نے مرتے دم تک نہ کچھ کھایا اور نہ ہی پیانیز آپ کے وصال کے بعد جو عجیب کیفیات رونما ہوئیں ان میں سے ایک یہ بھی تھی کہ جس گوش دراز پر آپ سواری فرماتے تھے وہ آپ کے فراق میں اتنا پریشان ہوا کہ اس نے ایک کنویں میں چھلانگ لگا دی اور شہید ہو گیا۔"

(مدارج النبوة ۲، ۳۴۴)

مصائب آئے ہیں اگر وہ دنوں پر اترتے تو وہ رات میں بدل جاتے۔"

(الوفاء لابن الجوزی ۲، ۸۰۳)

### تمہیں تدفین کا حوصلہ کیوں کر ہوا؟

امام احمد علیہ الرحمہ فرماتے ہیں کہ جب رسالت مآب ﷺ کی تدفین ہو چکی تو سیدہ عالم حضرت فاطمہ رضی اللہ تعالیٰ عنہا نے تدفین کرنے والے صحابہ میں سے حضرت انس رضی اللہ عنہ سے مخاطب ہو کر فرمایا:-

"اے انس! تمہارے دلوں نے آپ ﷺ کی تدفین کو کس طرح گوارا کر لیا تھا؟"  
حضرت حماد علیہ الرحمہ سے منقول ہے کہ جب یہ روایت حضرت انس رضی اللہ عنہ کے شاگرد مشہور تابعی حضرت ثابت البنانی علیہ الرحمہ بیان کرتے تھے تو:-  
"وہ اتار دیتے کہ ان کی پسلیاں اپنی جگہ سے ہل جایا کرتی تھیں۔"  
(البدایہ ۵، ۲۷۳)

### آستانہ محبوب پر قابل رشک موت

حضرت عائشہ صدیقہ رضی اللہ تعالیٰ عنہا فرماتی ہیں کہ ایک خاتون آپ کے روضہ اقدس کی زیارت کے لئے آئی اور مجھ سے کہنے لگی:-

"حجرہ انور کھول دیں میں سرور دو عالم ﷺ کے مزار اقدس کی زیارت کرنا چاہتی ہوں۔ میں نے حجرے کا دروازہ کھول دیا وہ عورت آپ کا مزار اقدس دیکھ کر اتنا روئی کہ روتے روتے شہید ہو گئی۔" (الشفاء ۲، ۵۷۰)

### نگاہ میں کوئی چچا ہی نہیں

حضرت عبداللہ بن زید رضی اللہ عنہ کے بارے میں منقول ہے کہ جب انہیں ان کے بیٹے نے حضور ﷺ کے وصال مبارک کی خبر دی وہ اس وقت اپنے کھیتوں میں کام کر رہے تھے۔ آپ



## میں سو جاؤں مصطفیٰ کہتے کہتے

حضرت عبدة بنت خالد بن صفوان رضی اللہ تعالیٰ عنہا اپنے والد گرامی حضرت خالد رضی اللہ عنہ کے ہجرو فراق میں گریہ و زاری کا تذکرہ ان الفاظ میں کرتی ہیں:-

"جب کام کاج سے فارغ ہو کر بستر پر سونے کے لئے آتے تو (ان کا وظیفہ یہ تھا کہ) وہ حضور ﷺ اور آپ کے مہاجر و انصار صحابہ رضی اللہ عنہم کا نام لے لے کر ان کی یاد میں روتے اور کہتے میرا سب کچھ وہی ہیں میرا دل (ہمہ وقت) انہی کی یاد میں تڑپتا رہتا ہے لیکن ہجرو فراق کی گھڑیاں لمبی ہوتی جا رہی ہیں۔ اے میرے رب میری روح کو جلدی قبض فرما لے (تاکہ میں ان سے جاملوں) انہی حسین یادوں میں محویت کے عالم میں سسکیاں لیتے لیتے بالاخر سو جاتے۔"

(الشفاء، ۲، ۵۶۷-۵۶۸)

## اب دنیا تاریک ہو گئی ہے

حضرت انس رضی اللہ عنہ آپ ﷺ کی مدینہ طیبہ آمد اور وصال کا تذکرہ کرتے ہوئے فرماتے ہیں:-

"آپ ﷺ کی تشریف آوری پر مدینہ کی ہر شے روشن ہو گئی لیکن جس روز آپ کا وصال ہوا ہر شے پر تاریکی چھا گئی۔" (شمائل ترمذی ۳۳)

یعنی وہ شہر جس میں ہم صبح و شام آپ کی زیارت سے مشرف ہوا کرتے تھے اب آپ کے نظر نہ آنے کی وجہ سے تاریک نظر آنے لگا۔

امام ابراہیم بن جوری علیہ الرحمہ حضرت انس رضی اللہ عنہ کے اس قول کی تشریح کرتے ہوئے فرماتے ہیں کہ:-

"آپ ﷺ کی برکت سے مدینہ کی ہر شے نور ظاہری اور نور باطنی سے روشن ہو گئی

کیوں کہ آپ کی ذات اقدس تمام انوار کا سرچشمہ، روشن چراغ اور تمام عالم کے لئے ہدایت کا مرکز ہیں اور آپ ﷺ کے وصال کی وجہ سے نور حق اور چراغ بزم کائنات نہیں پردہ چلا گیا لہذا تمام روشنی تاریکی میں بدل گئی۔"

(المواہب اللدنیہ علی الصالح المحدثین، ۱۹۶)

شیخ قاضی محمد عاقل علیہ الرحمہ لکھتے ہیں:-

"حضور ﷺ کے فراق و غم میں ایسی کیفیت ہو گئی کہ تمام مدینہ تاریکی میں ڈوب گیا، گویا شہر مدینہ کے در و دیوار پر تاریکی چھا گئی۔"

(انوار غوثیہ شرح الشمائل النبویہ، ۵۶۵)

## لگتا نہیں دل میرا اب ان ویرانوں میں

شرح بخاری امام کرمانی نقل کرتے ہیں کہ جب آقائے دو جہاں ﷺ کا وصال مبارک ہوا تو سیدنا بلال رضی اللہ عنہ نے دل نہ لگنے کی وجہ سے شہر مدینہ چھوڑنے کا ارادہ کر لیا۔ حضرت سیدنا صدیق اکبر رضی اللہ عنہ کو جب آپ کے ارادے کا علم ہوا تو آپ نے اس ارادے کو ترک کرنے کے لئے فرمایا اور کہا آپ کو چاہئے کہ پہلے کی طرح رسول پاک ﷺ کی مسجد میں اذان دیا کریں۔ سیدنا بلال رضی اللہ عنہ نے آپ کی بات سنی تو عرض کیا:-

"اپنے محبوب کریم کے بغیر اب مدینے میں جی نہیں لگتا اور نہ ہی مجھ میں ان خالی و افسردہ مقامات کو دیکھنے کی قوت ہے جن میں آپ تشریف فرما ہوئے تھے۔"

(الکرمانی شرح البخاری، ۲۲، ۱۵)

بخاری شریف کی روایت میں آپ کا جواب ان الفاظ میں منقول ہے:-

"اگر آپ نے مجھے اپنے لئے خریدنا تھا تو مجھے روک لیں اور اگر اللہ کی رضا کی خاطر

خریدنا تھا تو اپنے حال پر چھوڑ دیں۔" (بخاری، ۲، ۵۳۱)



## زیارت کے بغیر اذان میں لطف نہیں

حضور ﷺ کے وصال کے بعد سیدنا بلال رضی اللہ عنہ مدینہ کی گلیوں میں یہ کہتے پھرتے کہ:-

"لوگو! تم نے کہیں رسول اللہ ﷺ کو دیکھا ہے تو مجھے بھی دکھا دو۔"

یہ کہہ کر کہ اب مدینہ میں میرا رہنا دشوار ہے شام کے شہر حلب چلے گئے تقریباً چھ ماہ بعد

آپ ﷺ کی خواب میں زیارت نصیب ہوئی تو آپ ﷺ نے فرمایا:-

"اے بلال!.....! تو نے ہم سے ملنا چھوڑ دیا کیا ہماری ملاقات کو تیرا جی نہیں چاہتا؟"

خواب سے بیدار ہوتے ہی اونٹنی پر سوار ہو کر لبیک یا سیدی یا رسول اللہ ﷺ کہتے

ہوئے مدینہ منورہ کی طرف روانہ ہو گئے۔ جب مدینہ منورہ میں داخل ہوئے تو سب سے پہلے مسجد

نبوی میں پہنچ کر آپ ﷺ کو ڈھونڈنا شروع کیا، کبھی مسجد میں تلاش کرتے اور کبھی حجروں میں، جب

نہ پایا تو آپ کی قبر انور پر سر رکھ کر رونا شروع کر دیا اور عرض کی کہ:-

"یا رسول اللہ ﷺ آپ نے فرمایا تھا کہ آ کر مل جاؤ غلام حلب سے حاضر ہے"

یہ کہہ کر بے ہوش ہو گئے اور مزار پر انوار کے پاس گر پڑے کافی دیر بعد ہوش آیا۔ اسے

میں سارے مدینے میں اطلاع ہو گئی کہ مؤذن رسول حضرت بلال رضی اللہ عنہ آگئے ہیں۔ مدینہ طیبہ کے

بوڑھے جواں، مرد، عورتیں اور بچے اکٹھے ہو گئے اور عرض کی کہ ایک دفعہ وہ اذان سنا دو جو محبوب خدا

کو سناتے تھے تو آپ نے فرمایا کہ:-

"میں معذرت خواہ ہوں کیوں کہ میں جب اذان پڑھتا تھا تو اَشْهَدُ اَنْ مُحَمَّدًا

رَسُولُ اللہ کہتے وقت آپ ﷺ کی زیارت سے مشرف ہوتا تھا۔ آپ ﷺ کے

دیدار سے اپنی آنکھوں کو ٹھنڈک پہنچاتا تھا۔ اب کسے دیکھوں گا۔"

بعض صحابہ نے مشورہ دیا کہ حسین کریمین رضی اللہ تعالیٰ عنہما سے عرض کی جائے جب

وہ حضرت بلال رضی اللہ عنہ کو اذان کے لئے کہیں گے تو وہ انکار نہ کر سکیں گے۔ ایک صاحب جا کر

شہزادوں کو بلا لائے۔ امام حسین رضی اللہ عنہ نے بلال رضی اللہ عنہ کا ہاتھ پکڑ کر فرمایا:-

"بلال!.....! آج ہمیں وہی اذان سناؤ جو ہمارے نانا جان کو سناتے تھے۔"

بلال رضی اللہ عنہ کو انکار کا یا رانہ رہا لہذا اسی مقام پر کھڑے ہو کر اذان دینا شروع کی جہاں

حضور ﷺ کی ظاہری حیات میں دیتے تھے بعد کی کیفیات روایت میں یوں بیان ہوئی ہیں کہ:-

"جب آپ نے با آواز بلند اذان کے ابتدائی کلمات ادا کرنے شروع کئے تو اہل

مدینہ سسکیاں لے لے کر رونے لگے آپ ﷺ جیسے جیسے آگے بڑھتے گئے جذبات

میں اضافہ ہوتا چلا گیا جب اَشْهَدُ اَنْ مُحَمَّدًا رَسُوْلُ اللہ کے کلمات پر پہنچے تو

تمام لوگ حتیٰ کہ پردہ نشین خواتین بھی گھروں سے باہر نکل آئیں سبھی یوں تصور

کرنے لگے جیسے رسول خدا ﷺ دوبارہ تشریف لے آئے ہیں۔ (رقت و گریہ داری

کا عجیب منظر تھا) آپ ﷺ کے وصال کے بعد اہل مدینہ پر اس دن سے بڑھ کر اتنی

رقت کبھی طاری نہیں ہوئی۔" (ابن ہشام)

ڈاکٹر محمد اقبال اذان بلال رضی اللہ عنہ کو ترانہ عشق قرار دیتے ہوئے فرماتے ہیں:-

اذان ازل سے تیرے عشق کا ترانہ بنی

نماز ازل سے نظارے کا اک بہانہ بنی

کیا خوب قیامت کا ہے گویا کوئی دن اور

حضرت حسان بن ثابت رضی اللہ عنہ نے آپ کے وصال کے بعد ہجر و فراق کی کیفیات اشعار میں یوں بیان

کی ہیں:-

☆ اب آنکھوں میں غم نہیں رہی بلکہ ہر وقت یوں رہتی ہیں جیسے ان میں کوئی اشک آور چیز

ڈال دی گئی ہے۔

☆ آپ کی تدفین اور وصال کے بعد ان کا گناہ آپ سے پہلے بقیع کے قبرستان

میں دفن ہو چکا ہوتا۔



☆ اب میں حضور کے بعد مدینہ میں لوگوں کے ساتھ کیسے بیٹھوں؟ ہائے افسوس میں پیدا ہی نہ ہوا ہوتا۔

☆ میرے آقا میں آپ کے وصال کے بعد از ہوش رفتہ بن گیا ہوں کاش مجھے آج ہی کوئی سانپ ڈس جائے۔ (اور میں اپنے آقا سے جا ملوں)

☆ خدا گواہ ہے میں جب تک زندہ ہوں آپ کے فراق میں روتا رہوں گا۔

☆ اے رب کریم مجھے میرے آقا کے ساتھ جنت میں جمع فرماتا کہ حاسدین کی آنکھیں جھک جائیں۔

### آئینے میں تصویر محبوب

امام آلوسی نقل کرتے ہیں کہ صحابہ کو جب محبوب کی یاد آ جاتی تو وہ آپ کے دیدار فرحت آثار کے لئے نکل کھڑے ہوتے اور آپ کے مبارک حجروں میں تلاش کرتے امہات المؤمنین سے عرض کرتے کہ ہمیں آپ ﷺ کے دیدار کے بغیر چین نہیں آ رہا چنانچہ بعض اوقات حضرت میمونہ رضی اللہ تعالیٰ عنہا، آپ ﷺ کے زیر استعمال رہنے والا آئینہ لاتیں جب وہ اس آئینے کو دیکھتے تو بجائے اپنے آپ کو دیکھنے کے محبوب خدا ﷺ کو جلوہ افروز ہاتے، زوایت کے الفاظ ملاحظہ ہوں۔

"جب محبوب کریم کی یاد بعض صحابہ کو تڑپاتی تو وہ حضرت میمونہ رضی اللہ تعالیٰ عنہا کے ہاں آ جاتے وہ آپ ﷺ کا ذاتی آئینہ اس صحابی کو دے دیتیں جب وہ صحابی اس آئینے مبارک کو دیکھتا تو بجائے اپنی صورت کے اسے اپنے محبوب کی صورت نظر آتی۔"

(روح المعانی، ۲۲-۲۹)

### یاد محبوب میں آنسوؤں کی جھڑیاں

صحابہ کرام کے ذکر کے بعد ہم دیکھتے ہیں کہ عرفائے کاملین کے شب و روز بھی انہی کی اتباع میں عشق مصطفوی ﷺ کے اسی رنگ میں ڈوبے نظر آتے ہیں جب ان کے سامنے حضور ﷺ

کے حسن و جمال کا تذکرہ چھڑتا تو ان کے دل ذکر مصطفوی کی چاشنی و طلاوت سے لبریز ہو جاتے پھر آنکھوں سے سیل اشک رواں ہو جاتا اور آنسوؤں کی جھڑیاں تھمنے نہ پاتی، رنگ متغیر ہو جاتا آواز بھرا جاتی۔ بے خودی و کیف کا یہ عالم ہو جاتا کہ اپنے پاس بیٹھنے والے ساتھیوں کو نہ پہچان سکتے بلکہ اپنے آپ اور دنیا و مافیہا سے بے خبر ہو کر فقط محبوب کریم کے حسن و جمال میں محو ہو جاتے۔

اس جذب و کیف سے چند قطروں کے حصول کے لئے مشاقان جمال مصطفوی ﷺ کی کیفیات کی چند جھلکیاں ملاحظہ ہوں۔

(۱) حضرت امام مالک علیہ الرحمہ سے حضرت ایوب سختیانی علیہ الرحمہ کے بارے میں سوال کیا گیا تو آپ علیہ الرحمہ نے فرمایا:

"میں نے جن جن بزرگوں سے حدیث اخذ کی ہے ان سب میں افضل ترین شخصیت حضرت ایوب سختیانی علیہ الرحمہ کی ہے۔"

اور فرمایا:

"انہوں نے دو حج کئے تھے میں نے انہیں دیکھا تھا ان سے پڑھا نہیں تھا مگر ان کی حالت یہ تھی کہ جب ان کے سامنے نبی اکرم ﷺ کا تذکرہ کیا جاتا تو ان کی آنکھوں سے آنسوؤں کی برسات شروع ہو جاتی یہاں تک کہ مجھ پر رقت کی کیفیت طاری ہو جاتی۔ جب میں نے شوق نبی ﷺ میں ان کا رونا اور اس درجہ احترام رسالت ماب ﷺ کا شہرہ دیکھا تو ان سے حدیث کا علم حاصل ہوا۔" (الشفاء، ۲، ۵۹۶-۵۹۷)

(۲) حضرت مصعب بن عبد اللہ علیہ الرحمہ فرماتے ہیں:-

جب امام مالک علیہ الرحمہ کی محفل میں سرکار دو جہاں ﷺ کا تذکرہ ہوتا تو آپ کا رنگ جھمپ ہو جاتا تمام جسم سراپا ادب بن جاتا حتیٰ کہ آپ کے رفقاء پریشان ہو جاتے۔ ایک شخص نے آپ سے اس کیفیت کا سبب پوچھا تو آپ نے فرمایا جو کچھ میں دیکھتا ہوں اے نبی ﷺ کی حالت جیسا حال ہی ایسا ہی ہو جائے۔

(الشفاء، ۲، ۵۹۷)



(۴) میں نے امام جعفر الصادق علیہ السلام کی زیارت کی ہے آپ کثیر الخراج تھے لیکن محبوب خدا ﷺ کا جب تذکرہ ہوتا تو ان کا رنگ زرد پڑ جاتا اور میں نے ان کو کبھی بھی بغیر طہارت کے حدیث بیان کرتے ہوئے نہیں پایا۔ میرا ان کے پاس اکھڑ آنا جانا تھا میں جب بھی ان کے پاس گیا انہیں تین حالتوں میں سے ایک میں پایا، یا وہ ہار گاہ ایڑی میں سجدہ ریز ہوتے یا خاموش بیٹھے محبوب حقیقی کی یاد میں مگن ہوتے یا تلاوت قرآن میں مشغول ہوتے اور بے فائدہ گفتگو کا ان کے ہاں تصور ہی نہیں تھا۔

(۵) حضرت ابو بکر صدیق علیہ السلام کے پڑپوتے عبدالرحمن علیہ السلام جب حضور ﷺ کا ذکر سنتے تو جسم کا رنگ اس طرح زرد پڑ جاتا جیسے اس سے خون نچوڑ لیا گیا ہو اور تھپ کے ذکر کی ہیبت کی وجہ سے ان کی زبان خشک ہو جاتی۔

(۶) میں اپنے وقت کے مشہور عابد و زاہد حضرت عامر بن عبد اللہ علیہ السلام کے پاس جاتا تھا جب ان کے سامنے سرکارِ دو جہاں ﷺ کا ذکر کیا جاتا تو وہ اتنے روتے کہ آنکھیں خشک ہو جاتیں۔

(۷) مشہور تابعی حضرت امام زہری علیہ السلام کو میں نے دیکھا لوگوں کے ساتھ بڑی خندہ پیشانی سے ملے جب رسول خدا ﷺ کے حسن و جمال کا تذکرہ ہوتا تو ان پر ایسی دافقی طاری ہو جاتی کہ وہ کسی سے بچانے جاسکتے اور نہ خود کسی کو پہچان سکتے۔

(۸) حضرت صفوان بن سلیم علیہ السلام جو شب بیدار اور مجتہد تھے میرا ان کے ہاں آنا جانا تھا جب وہ حضور ﷺ کی مدح و تعریف سنتے تو رو پڑتے اور اتنی دیر تک روتے رہتے کہ پاس بیٹھنے والے (انتظار کرتے کرتے تھک کر) چلے جاتے۔

(الشفاء، ۲، ۵۹۸)

حضرت ملا علی قاری علیہ الرحمہ لوگوں کے چلے جانے کی وجہ بیان کرتے ہوئے لکھتے ہیں کہ:

"ان کی تالہ دل کسی نے دیکھی نہیں جاسکتی تھی۔" (شرح الشفاء)

شارحین نے امام مالک علیہ الرحمہ کے اس جملہ "جو کچھ میں دیکھتا ہوں اگر تم بھی دیکھ لو" کے متعدد معانی بیان کئے ہیں۔ علامہ خفاجی علیہ الرحمہ لکھتے ہیں:-

"آپ ﷺ کے ذکر کے موقع پر اسلاف کا جو حال میں نے دیکھا ہے اگر تم نے بھی دیکھا ہوتا تو پھر سوال کرنے کی حاجت نہ ہوتی۔"

(نیم الریاض، ۳، ۲۹۹)

ملا علی قاری علیہ الرحمہ فرماتے ہیں:-

"اگر تمہیں میری طرح آپ ﷺ کی عزت و مقام اور حسن و جمال سے واقفیت ہو

جائے تو پھر تمہاری بھی یہی حالت ہو۔" (شرح الشفاء للقاری، ۲، ۷۲۰)

ایک اور معنی بیان کرتے ہوئے لکھتے ہیں:-

"یہ معنی بھی بعید از قیاس نہیں کہ جس طرح مجھے آپ ﷺ کے جمال و جلال کا مشاہدہ ہوتا ہے اسی طرح تمہیں بھی ہو جائے تو پھر سوال کی گنجائش ہی نہ رہے۔"

(الشفاء، ۲، ۵۹۷)

اس گفتگو کے بعد امام مالک علیہ الرحمہ نے مختلف بزرگوں کے واقعات سناتے ہوئے

ان کی یہی کیفیت بیان فرمائی۔

(۳) میں نے محمد منکدر علیہ الرحمہ کو "جو سید القراء کے نام سے مشہور تھے دیکھا:-

"ان سے جب بھی آپ ﷺ کے بارے میں پوچھا وہ (جواب دیتے وقت) رو

پڑتے حتیٰ کہ ہم پر رقت طاری ہو جاتی۔" (الشفاء، ۲، ۵۹۷)

علامہ خفاجی علیہ الرحمہ رونے کی حکمت بیان کرتے ہیں:-

"آپ کا رونا محبوب پاک ﷺ کے شوق وصال اور عدم ملاقات کی وجہ سے تھا۔"

(نیم الریاض، ۳، ۳۰۰)



## جمعیت اشاعت اہلسنت پاکستان کی سرگرمیاں

### ہفت واری اجتماع:-

جمعیت اشاعت اہلسنت پاکستان کے زیر اہتمام ہر پیر کو بعد نماز عشاء تقریباً بجے رات کو نور مسجد کا غدی بازار کراچی میں ایک اجتماع منعقد ہوتا ہے جس سے مقتدر و مختلف علمائے اہلسنت مختلف موضوعات پر خطاب فرماتے ہیں۔

### مفت سلسلہ اشاعت:-

جمعیت کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علمائے اہلسنت کی کتابیں مفت شائع کر کے تقسیم کی جاتی ہیں۔ خواہش مند حضرات نور مسجد سے رابطہ کریں۔

### مدارس حفظ و ناظرہ:-

جمعیت کے تحت رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

### درس نظامی:-

جمعیت اشاعت اہلسنت پاکستان کے تحت رات کے اوقات میں درس نظامی کی کلاسیں بھی لگائی جاتی ہیں جس میں ابتدائی پانچ درجوں کی کتابیں پڑھائی جاتی ہیں۔

### کتب و کیسٹ لائبریری:-

جمعیت کے تحت ایک لائبریری بھی قائم ہے جس میں مختلف علمائے اہلسنت کی کتابیں مطالعہ کے لیے اور کیسٹیں سماعت کے لیے مفت فراہم کی جاتی ہیں۔ خواہش مند حضرات رابطہ فرمائیں۔

(۹) حضرت قتادہ رضی اللہ عنہ کے بارے میں منقول ہے:-

"جب محبوب خدا ﷺ کے بارے میں کوئی بات سنتے تو ان کی حالت غیر ہو جاتی اور

وہ چیختے چیختے رو پڑتے" (الشفاء، ۲، ۵۹۸)

علامہ علی محمد النجاوی حاشیہ شفاء میں لفظ عویل کا ترجمہ یوں کرتے ہیں:-

"عویل آواز کے ساتھ رونے کو کہا جاتا ہے۔" (حاشیہ شفاء، ۲، ۵۹۸)

(۱۰) امام ابن سیرین رحمۃ اللہ علیہ کے بارے میں قاضی عیاض رحمۃ اللہ علیہ لکھتے ہیں:-

"آپ کے چہرہ پر اکثر مسکراہٹ رہتی لیکن حدیث نبوی ﷺ سنتے ہی ان پر خشیت کی

کیفیت طاری ہو جاتی۔" (الشفاء، ۲، ۵۹۹)



## پیغام اعلیٰ حضرت

### امام احمد رضا خاں فاضل بریلوی رحمۃ اللہ علیہ

پیارے بھائیو! تم مصطفیٰ صلی اللہ علیہ وسلم کی بھولی بھالی بھیڑیں ہو  
بھیڑیے تمہارے چاروں طرف ہیں یہ چاہتے ہیں کہ تمہیں بہکا دیں تمہیں فتنے میں  
ڈال دیں تمہیں اپنے ساتھ جہنم میں لے جائیں ان سے بچو اور دور بھاگو دیوبندی  
ہوئے، رافضی ہوئے، نیچری ہوئے، قادیانی ہوئے، چکڑالوی ہوئے، غرض  
کتنے ہی فتنے ہوئے اور ان سب سے نئے گاندھوی ہوئے جنہوں نے ان سب کو  
اپنے اندر لے لیا یہ سب بھیڑیے ہیں تمہارے ایمان کی تاک میں ہیں ان کے حملوں  
سے اپنا ایمان بچاؤ حضور اقدس صلی اللہ علیہ وسلم، رب العزت جل جلالہ کے نور ہیں  
حضور سے صحابہ روشن ہوئے، ان سے تابعین روشن ہوئے، تابعین سے تبع تابعین  
روشن ہوئے، ان سے ائمہ مجتہدین روشن ہوئے ان سے ہم روشن ہوئے اب ہم تم  
سے کہتے ہیں یہ نور ہم سے لے لو ہمیں اس کی ضرورت ہے کہ تم ہم سے روشن ہو وہ نور  
یہ ہے کہ اللہ و رسول کی سچی محبت ان کی تعظیم اور ان کے دوستوں کی خدمت اور ان کی  
تکریم اور ان کے دشمنوں سے سچی عداوت جس سے خدا اور رسول کی شان میں ادنیٰ  
توہین پاؤ پھر وہ تمہارا کیسا ہی پیارا کیوں نہ ہو فوراً اس سے جدا ہو جاؤ جس کو بارگاہ  
رسالت میں ذرا بھی گستاخ دیکھو پھر وہ تمہارا کیسا ہی بزرگ معظم کیوں نہ ہو، اپنے  
اندر سے اسے دودھ سے مکھی کی طرح نکال کر پھینک دو۔

(وصایا شریف ص ۳۱۳ مولانا حسنین رضا)